

83-1

உ
சிவமயம்
திருச்சிற்றம்பலம்




சி த்தா ந்தம்

சைவ சித்தாந்த மகா சமாஜத்தின்
திங்கள் தமிழ்த் தாள்

மலர் : முப்பத்துநான்கு

1961



பத்திராசிரியர் :

புலவர் - முருகவேள், எம்.ஏ., எம்.ஓ.எல்.

உதவிப் பத்திராசிரியர் :

மு. நாராயணசாமி

சைவ சித்தாந்த மகா சமாஜம்

14, வாரன் ரோடு, மயிலாப்பூர், சென்னை 4

உ ள் னு னை ற

பொருள்	கட்டுரையாளர்	பக்க எண்
அகத்தியர் தேவராத் திரட்டு தொகுத்த காலம்—		
மு. அருணாசலம்		... 104
அச்சில் விடுபட்ட அப்பர் பாடல்—ந. ரா. முருகவேள்		389
அநுபந்தம்—பதிப்புரை-தி. கி. நாராயணசாமிநாயுடு...		1-8
அநுபந்தம் - வள்ளல் ஞானசாரம்—படி எழுதப் பட்டது—தி. கி. நா.		...1-16
அப்பர் தேவாரம்—மா. ப. தியாகராஜன், பி.ஏ.		... 186
அருள்கந்தி சிவம்—புலவர் - முருகவேள், எம்.எ., எம்.ஒ.எல்.		161, 209
அளவை நூல்கள்—மு. அருணாசலம்		... 256
அறப் பயிற்சி மாலை—வித்துவான் - அம்பை. சங்கரனார்		... 295
அறவுரை—ஸ்ரீலக்ஷ்மி சுவாமி சிவானந்த சரஸ்வதி—		
மொழிபெயர்த்தவர்: ச. சச்சிதானந்தம் பிள்ளை		... 349
இலக்கணத்திற் கற்பனைகள்—புலவர் - முருகவேள், எம்.ஏ., எம்.ஒ.எல்.		273, 305, 337, 369, 401
ஒன்பதாம் திருமுறை—வித்துவான்-தி. ந. சண்முக சுந்தர தேசிகர்		... 529
கட்டிட நிதி வேண்டுகோள்—ரா. சண்முகசுந்தரஞ் செட்டியார்		... 208
கார்த்திகை விளக்கிடு—ந. ரா. முருகவேள்		... 420
கொடிக்கவி—பாலூர்-கண்ணப்ப முதலியார், எம்.ஏ., பி.ஒ.எல்.		193, 237, 267, 297
சமயம்—இரா. வாசுதேவ்		... 393
சமাজ அன்பர்களுக்கு வேண்டுகோள்		... 336
சமাজ 55-வது ஆண்டு அறிக்கை		... 16
சில தடைகளும் விடைகளும்—முரு. பழ. இரத்தினம் செட்டியார்		... 189
சிவக்கவிமணி சிறந்தனர்—நல். முருகேச முதலியார், பி.ஏ.		... 49
சிவபிரானின் திருவடையாளம்—நல். முருகேச முதலியார், பி.ஏ.-தமிழாக்கம்; ந. ரா. முருகவேள்		428
சிவப்பிரகாசப் பெருந்திரட்டு—தி. கி. நாராயணசாமி நாயுடு		... 322

பொருள்	கட்டுரையாளர்	பக்க எண்
சிவார்ச்சனா போதம்—மு. அருணாசலம்		... 219
சைவ இளைஞர் மாநாட்டுத் தலைமைப் பேருரை—		
வித்துவான்-அம்பை, சங்கராஜர்		... 81
சைவ இளைஞர் மாநாட்டு வரவேற்புரை—		
சு. பரமசிங்கம், B.Sc., Dip.-in-Ed.		... 76
சைவ சித்தாந்தக் கல்லூரி அமைப்பு—சில சிந்தனைகள்		
—நல். முருகேச முதலியார், பி.ஏ.		... 176
சைவ சித்தாந்தமும் மேல்நாட்டவரும்—நல். முருகேச		
முதலியார், பி.ஏ.		... 366
சைவநெறி தான்பெற்ற புண்ணியக் கண் இரண்டு—		
சித்தாந்தக் கலைமணி - வித்துவான் - சி. அருணை		
வடிவேலு முதலியார்		123, 168
சைவ மங்கையர் மாநாட்டுத் தலைமையுரை—		
க. ர. ஆதிலட்சுமி அம்மையார்		... 68
சைவ மங்கையர் மாநாட்டுத் திறப்புரை—		
பண்டித-பாலாம்பிகை தனபாலசிங்கம்		... 61
சைவ மங்கையர் மாநாட்டு வரவேற்புரை—		
மகேஸ்வரி ஸ்ரீகாந்தா		... 59
சைவர் மாநாட்டுத் தலைமையுரை—ச. சச்சிதானந்தம்		
பிள்ளை, பி.ஏ., எல்.டி.		34, 53
செய்திச் சுருக்கங்கள்		159, 434
சேக்கிழாருக்கும் சிறுமையா?—நல். முருகேச		
முதலியார், பி.ஏ.		... 229
திருநங்கோய்மலை எழுபது—மு. அருணாசலம்		... 352
திருக்கேதீச்சரத்தில் சமாஜ ஆண்டு விழா—		
ஜி. கலியாணம், M.A., D.Econ.		... 28
திருக்கேதீச்சர யாத்திரை நினைவுகள்—கொ. நீ.		
சிங்காரவேலு, எம்.ஏ.		... 117
திருமண முறை—சி. எம். முத்துசாமி பிள்ளை,		
ஐ.ஏ.எஸ். (ரிடையர்ட்)		... 288
திருவாசகம்—ஆட்டுத்தேவர்—மு. அருணாசலம்		... 385
திருவாசகம்—கொக்கிறகு—மு. அருணாசலம்		... 416
திருவாசகம்—சில குறிப்புக்கள்—மு. அருணாசலம்		... 281
திருவாசகத்தின் சிறப்பியல்புகள் சில—புலவர் -		
முருகவேள், எம்.ஏ., எம்.ஓ.எல்.		... 129

பொருள்	கட்டுரையாளர்	பக்க எண்
திறப்புரை—சு. நடேச பிள்ளை, பி. ஏ., பி. எல்.	...	8
“நல்லார் வணக்கப் படுவான்” —புலவர்-முருகவேள், எம். ஏ., எம். ஓ. எல்.	...	97
நெடுநாளைத் தேட்டம்—டாக்டர் - வ. ஆ. தேவசேனாபதி, எம். ஏ., பி. எச். டி. - தமிழாக்கம் : க. ரா. முருகவேள்	...	241
பஞ்சாங்க விளக்கம்—தி. கி. நாராயணசாமி நாயுடு	...	146
பயன்மிக்க வழிபாடு—மா. ப. தியாகராஜ முதலியார், பி. ஏ.	...	109
பதிகமா? பதிகமும் பாடலுமா? பாடல் மட்டுமா? —தி. கி. நாராயணசாமி நாயுடு	...	223
பல்லவர் காலத்தில் சைவத்தின் நிலை—நல். முருகேச முதலியார், பி. ஏ. தமிழாக்கம்-க. ரா. முருகவேள்	...	359
பிரபஞ்சத் தோற்றமும் ஈறும் - சித்தாந்த நவீன ஆராய்ச்சியும்—நல். முருகேச முதலியார், பி. ஏ.	...	100
பிள்ளையார் சதுர்த்தி ஒரு தேசிய விழா—நல். முருகேச முதலியார், பி. ஏ.	...	327
புராசைத் திருநெறிக் கழக மாத வழிபாடு	...	206
போற்றி போற்றி—மா. ப. தியாகராஜன், பி. ஏ.	...	263
மெய்கண்டார் காலச் சூழ்நிலை—நல். முருகேச முதலியார், பி. ஏ.	...	142
யாத்திரைக் கட்டுரை : 2. பிரயாணம்—மலேயா - திரு. கே. இராமநாதன் செட்டியார்	...	113
” கட்டுரை : 3. மலையில்—	...	154
வசையில் இசை—புலவர் - முருகவேள், எம். ஏ., எம். ஓ. எல்.	...	251
வரவேற்புரை—சேர். கந்தையா வைத்தியநாதன்	...	1
வாழ்த்துரை—தவத்திரு குன்றக்குடி அடிகளார்	...	12

சீர்தகராந்தம்

சைவ சித்தாந்த மகா சமாஜத் திங்கள் வெளியீடு

'தன்க டன்னடி யேகையுந் தாங்குதல்
என்க டன்பணி செய்து கிடப்பதே'

மலர் 34

சார்வரி தை 1961 ஜனவரி

இதழ் 1

உள்ளுறை

பக்கம்

வரவேற்புரை	...	1
திறப்புரை	...	8
வாழ்த்துரை	...	12
சமாஜ 55-வது ஆண்டு அறிக்கை	...	16
திருக்கேதீச்சாத்தில் சமாஜ ஆண்டு விழா	...	28
சைவர் மாகாட்டுத் தலைமையுரை	...	34

பத்திராசிரியர் : புலவர் - முருகவேள், எம்.ஏ., எம்.ஆ.எல்.

உதவிப் பத்திராசிரியர் : மு. நாராயணசாமி

சைவ சித்தாந்த மகா சமாஜம்

14, வாரன் ரோடு, மயிலாப்பூர், சென்னை-4

ஆண்டுச் சந்தா ரூபா 3

தனிப்பிரதி அரை

1961-ஆம் ஆண்டின் சமாளப் பணியாளர்கள்

இலங்கை-கிருக்கேதீச்சரத்தில் 1-1-1961-ல் டேர்த சமாள உறுப்பினர் பொதுக்கூட்டத்தில் 1961-ஆம் ஆண்டிற்குக் கீழ்க் காரணம் சமாளப் பணியாளர்கள் தேர்தெடுக்கப் பெற்றனர். (தெய்வோருவர் பெயரின் முன் 'திருவான்' என்றும், பின் 'அவர்கள்' என்றும் சேர்த்து வாசித்துக் கொள்க.)

தலைவர் : அ. சோமசுந்தரன் செட்டியார், எம்.ஏ.; துணைத் தலைவர்கள் : ச. சச்சிதானந்தம் பிள்ளை, பி.எ., எல்.டி., கல். முருகேச முதலியார், பி.எ.; பொதுச்செயலர் : ஜி. கலியாணம் பிள்ளை, M. A., D.Econ.; துணைச் செயலர் : வித்துவான் அம்பை சங்கரனார்; பொதுக் காப்பாளர் : மா. ப. தியாகராஜ முதலியார், பி.எ.; பத்திராதிபர் : புலவர் முருகவேள், எம்.ஏ., எம்.ஒ.எல்.; உதவிப் பத்திராதிபர் : மு. நாராயணசாமி முதலியார்; மாதக் கணக்குத் தணிக்கையாளர் : வி. ஆறுமுக முதலியார்; ஆண்டுக் கணக்குத் தணிக்கையாளர் : பி. எஸ். கோபாலகிருஷ்ணன், பி.எ., பி.எல்., ஆர்.எ.; நெய்த்துழுவினர் : சி. என். சிங்கரவேலு முதலியார், எம்.ஏ., என். டி. கிருஷ்ணசாமி, எம்.ஏ., பி.டி., ச. டேச முதலியார், ஜி. வடிவேலாயுதம், எம்.ஏ., பி. ஆலாலசுந்தரம் செட்டியார், எம்.ஏ., சி. வி. கிருஷ்ணமூர்த்தி. குழந்தைவேல் நாயக்கர், ச. சிவகுமாரன், எம்.ஏ., கீ. ராமலிங்கனார், எம்.ஏ., வித்துவான் - சிவ. மீனாட்சிசுந்தரசுவை, ஆர். மாசிலாமணி முதலியார், இலக்குமி அம்மாள்.

பணியாளர் குழு :—சர். கந்தையா வைத்தியநாதன், க. வச்சிரவேல் முதலியார், பி.எ., எல்.டி., வித்துவான் - முத்து. சு. மாணிக்கவாசக முதலியார், டி. கே. நாராயணசாமி நாயுடு, பி. ஆர். சுவாமிநாதன், எம்.ஏ., எல்.டி., வா. தி. மாசிலாமணி முதலியார், மஞ்சக்கொல்லி சம்பந்தமூர்த்தி முதலியார், எஸ். நடராஜ நாடார், பி.எ., பி.எல்., பி.எல். டி. எல். தேனப்ப செட்டியார்.

பத்திராதிபர் ஆலோசனைக் குழு :—எஸ். அம்பிகைப்பாகன், பி.எ., வட்டுக்கோட்டை நாகலிங்கம், அருள் தியாகராஜா, குலசபா நாதன், டாக்டர் - எம். இராஜமாணிக்கனார், எம்.ஏ., எல்.டி., எம்.ஒ.எல்., பி.எச்.டி., என். டி. கிருஷ்ணசாமி, எம்.ஏ., பி.டி., சி. எம். இராமச்சந்திரன் செட்டியார், பி.எ. பி.எல்., மு. நாராயணசாமி முதலியார், கீ. இராமலிங்கனார், எம்.ஏ., அ. கு. காமாட்சியம்மையார், எம்.ஏ., ச. சச்சிதானந்தம் பிள்ளை, பி.எ., எல்.டி., டாக்டர் வ. ஆ. தேவசேனாபதி, எம்.ஏ., பி.எச்.டி., வித்துவான் முத்து - சு. மாணிக்கவாசக முதலியார், வித்துவான் க. வெள்ளை வாரணனார்.

உ
சிவமயம்

சி த் த ர ன் த ம்

ஆனைமுகன் ஆறுமுகன் அம்பிகைபொன் னம்பலவன்
ஞானகுரு வாணியை உள் நாடு

மலர் 34

சார்வரி தை

1961 ஜனவரி

இதழ் 1

வ ர வே ற் பு ரை*

(சேர். கந்தையா வைத்தியநாதன்)

“பாடல் வீணையர் பலபல சரிதைய ரொருதுகைத் தருநட்டம்
ஆடல் பேணுவ ரமார்கள் வேண்டநஞ் சுண்டிருள் கண்டத்தர்
சுட மாவது விருங்கடற் கரையினி லெழிறிகழ் மாதோட்டங்
கேடி லாதகே தீச்சரந் தொழுதெழக் கெடுமிடர் வினையானே”
—சம்பந்தர்

சைவப் பெருமக்களே! தாய்மார்களே! அன்பர்
களே! உங்கள் அனைவருக்கும் அடியேனின் வணக்கம்.

பழைமையும், பெருமையும் வாய்ந்த திருக்கேதீச்சரத்து
வரலாற்றிலே இவ்விழா நிகழ்ச்சி, பொன் எழுத்துக்களாற்
பொறிக்கப்பட வேண்டிய தொன்று. மூன்று நாட்கள்
இங்கே தங்கி அளவளாவி மகிழவும், அரிய சொற்பொழிவு
களைக் கேட்டு இன்புறவும் பெரிய வாய்ப்பினைக் கேதீச்
சரத்தான் நமக்கெல்லாம் அளித்து அருளியுள்ளான். இவ்
விழாவிலே கலந்துகொள்ள இன்னருள் புரிந்த கேதீச்சரத்
தானே வாழ்த்தி வணங்குவதோடு, இப் பெரும் பழம்பதியிற்
சில நாட்கள் தங்குவதற்குக் கிடைத்த வாய்ப்பினையும்

*ஸ்ரீ திருக்கேதீச்சரத்தில் (30-12-1960) நடைபெற்ற
சென்னைச் சைவ சித்தாந்த மகா சமாஜ 55-ம் ஆண்டு விழா, சைவர்
மாநாட்டில் சேர் கந்தையா வைத்தியநாதன் அவர்கள் நிகழ்த்தியது.

வினைந்து சைவப் பெருமக்களாகிய நாம் எல்லோரும் பெருமகிழ்ச்சி யடையவேண்டியவர்களாகவும் இருக்கின்றோம். இவ்வரிய வாய்ப்பினை வழங்கிய சென்னைச் சைவ சித்தாந்த மகா சமாஜத்தாருக்கு, ஈழத்துத் தமிழ்ப் பெருமக்கள் சார்பில் எனது மனமார்ந்த நன்றியறிதலை முதற்கண் கூற விழைகின்றேன்.

‘கல் தோன்றி மண் தோன்றாக் காலத்தே முன் தோன்றி மூத்த குடி’ என்று தமிழினத்தின் தொன்மை போற்றிப் பேசப்படுகின்றது. தமிழ் இனத்தைப்போலவே தமிழ் மொழியும் மிகவும் பழமையானது; பண்பட்டது. அதேபோலத் தமிழர்கள் கண்ட கடவுட் கொள்கையும் பழைமையும், பெருமையும் வாய்ந்தது; உண்மையும் உயர்வும் உடையது. அவர்கள் அன்று கண்ட சிவநெறிக் கொள்கையே இன்று ‘சைவம்’ என்ற பெயரில் வழங்குகின்றது. சைவ சமயத்திலே எல்லாச் சமய உண்மைகளும் அடங்கியுள்ளன. எனவே சைவ சமயம் ஒரு தனிச் சமயம் அன்று என்பதும், அது சமயங் கடந்த சமரசம் - சன்மார்க்கம் - என்பதும் ஆய்வோர்க்கு நன்கு புலனாகும். இவ்வாறு தொன்மையும், சிறப்பும் வாய்ந்த சைவ சமயத்தை இந்தியாவிலும் இலங்கையிலும் பேணி வளர்க்கவும், தென்கிழக்கு ஆசியா, ஆஃபிரிக்கா போன்ற நாடுகளில் ஏனைய சமயத்தாரிடையே சைவத்தின் மாண்பை மிளிர வைக்கவும், இந்துறாண்டின் திருப்பத்தில் சென்னைச் சைவ சித்தாந்த மகாசமாஜம் நிறுவப்பட்டது. மேலும், உலக தத்துவ ஞானிகள் யாவரும் நன் தமிழர்கள் கண்ட சைவசமயத்தின் மெய்ப்பொருள் உண்மைகளை உணர்வதற்கும் அது அரிய வாய்ப்பினை அளிக்கின்றது. இன்னும், சமயத்தை வளர்ப்பதோடு நில்லாமல் தமிழ்மொழி வளரவும் உழைத்து வந்துள்ளது. இவ்வாறு இச் சமாஜம் கடந்த அரை நூற்றாண்டு காலமாகச் செய்தவந்துள்ள அரும் பணிகளை விரித்துரைக்கின் நீண்டுகொண்டே செல்லும்!

சென்னைச் சைவ சித்தாந்த மகா சமாஜத்தோடு ஈழத்துச் சைவப் பெருமக்கள் நெருங்கிய தொடர்பும், உறவும் உள்ளவர்களாய் இருந்துவந்துள்ளதை நாம் எல்லோரும் நன்கு அறிவோம். சமாஜம் நிறுவப்பெற்றபின் 1905-ம் ஆண்டு நடந்த முதல் ஆண்டு விழாவிற்குத் தலைமை

தாங்க ஈழத்திலிருந்து சேர் பொன். இராமநாதன் அவர்கள் அழைக்கப்பட்டார்கள். பின், 1955-ஆம் ஆண்டு சிதம்பரத்தில் நிகழ்ந்த பொன் விழாவிற்கு உயர் திரு. சு. நடேச பிள்ளை அவர்கள் தலைமை தாங்கினார்கள். இன்னும் சமாஜத்தின் உறுப்பினரான பல சைவப் பெரியார்களும், அறிஞர்களும் விழாக்களில் தலைமை தாங்கவும், சொற்பொழிவு நிகழ்த்தவும் இங்கிருந்து அடிக்கடி அழைக்கப்பட்டுள்ளனர். அல்லாமலும் இந்தியாவிற்கு வெளியே முதன் முதல் 1948-ஆம் ஆண்டு யாழ்ப்பாணத்திலும், 1950-ஆம் ஆண்டு கொழும்பிலும் இச் சமாஜத்தாரின் ஆண்டு விழாக்கள் நடைபெற்றன. பத்து ஆண்டுகள் கழித்து மீண்டும் சமாஜத்தின் 55-வது ஆண்டுவிழா இலங்கையில், அதுவும் திருக்கேதீச்சரத்தில் நிகழ்வது பொருத்த முடையதும், வரவேற்கத் தக்கதுமாகும். இத் தருணத்தில் இவ்விழாவிற்கலந்துகொள்ளத் தாய்நாட்டிலே இருந்து இங்குவந்துள்ள சைவப் பெருமக்கள் ஒவ்வொருவருக்கும் எமது நன்றியையும் நல்வாழ்த்துக்களையும் ஈழத்துத் தமிழ்ப் பெருமக்கள் சார்பிற் கூறிக்கொள்ள விரும்புகின்றேன்.

பண்டுதொட்டுத் தமிழ் நாட்டிற்கும் ஈழத்திற்கும் நெருங்கிய தொடர்பு இருந்துவருவதை நாம் எல்லோரும் நன்கு அறிவோம். சைவத்திற்கும் தமிழுக்குந் தொண்டாற்ற அறிஞர்களை இன்றுவரை இரு நாடுகளும் 'கொண்டும் கொடுத்தும்' வந்துள்ளதை வரலாறு கூறும். மேலும், தேவாரம் பாடிய நாயன்மார்களுள் இருவர் திருக்கேதீச்சரத்தின் பெருமையைப் பாடிப் பாரவியுள்ளனர். அவர்களுள் ஒருவர் ஏழாம் நூற்றாண்டில் வாழ்ந்த திருஞான சம்பந்தமூர்த்தி நாயனார்; மற்றவர் ஒன்பதாம் நூற்றாண்டிலே சைவம் வளர்த்த சுந்தரமூர்த்தி சுவாமிகள் ஆவர். இன்னும் ஸ்ரீ இராபர், இராவணனை வென்று இலங்கையிலிருந்து அயோத்திக்குச் செல்லும்போது வழியில் திருக்கேதீச்சரத்துப் பெருமானை வழிபட்டுச் சென்றார் என்று தக்ஷிண கயிலாய புராணம் கூறுகின்றது. மேலும், பஞ்ச பாண்டவர்களுள் ஒருவனான அருச்சுனன் தீர்த்தயாத்திரையின் பொருட்டு இலங்காபுரிக்கு வந்தான் என்றும், அவ்வாறு வந்த அவன் திருக்கேதீச்சரத்தானை வழிபட்டுச் சென்றான் என்றும் சொல்லப்படுகின்றது. விசயன் இலங்

கைக்கு வந்தபோது அவனோடு கூடவந்த அந்தணன் ஒருவன் சிவாலயம் ஒன்றிற் பூசை வழிபாடுசெய்தான் என்று மகாவம்சம் எடுத்துரைப்பதும் திருக்கேதீச்சரத்துச் சிவாலயம் என்பதை யாவரும் ஏற்றுக்கொள்வர். ஆறாம் நூற்றாண்டிற் பாண்டிய மன்னர்கள் திருக்கேதீச்சரத்தில் ஆலயத்திருப்பணிகள் பல புரிந்தனர். இன்னும் சோழரின் ஆட்சிக்காலத்தில் திருக்கேதீச்சரத்தின் சிறப்பு உச்ச நிலையை அடைந்தது.

திருக்கேதீச்சரத்தின் பெருமையை நாயன்மார்கள் பாடிப் போந்தனர். திருநாவுக்கரசர் “பூதியணி பொன்னிறத்தர் பூணுதலர் பொங்கரவர் சங்கரர்வெண் குழையோர் காதர், கேதீச்சரம் மேலினர்” என்று திருத்தாண்டகத்திற் குறிப்பிட்டுள்ளார். மாணிக்கவாசகப் பெருமான் ‘குயிற்பத்திலும்’ ‘திருவார்த்தையிலும்’ இலங்கையில் வண்டோதரிக்கு இறைவன் அருள்செய்த தலம் என்று குறிப்பிட்டுள்ளது திருக்கேதீச்சரமே என்று எல்லோராலும் கருதப்படுகின்றது. கேது வழிபட்டமையால் ‘கேதீச்சரம்’ என்ற பெயரைப் பெற்ற இத் தலத்தை வழிபடுவோர் வினைகளும் நோய்களுந் தீரப்பெற்று இன்புறுவர்.

“கேடி லாதகே தீச்சரத் தொழுதெழக்
கெடுமிடர் வினைதானே”

என்றும்,

“அண்ணல் நண்ணுகே தீச்சரம் அடைவார்க்கு
அருவினை யடையாவே”

என்றும்,

“முடிகள் சாய்த்தடி பேணவல் லார்தம்மேல்
மொய்த்தெழும் வினைபோமே”

என்றும்

பலவகையாகத் திருஞானசம்பந்தமூர்த்தி சுவாமிகள் திருவாய் மலர்ந்துள்ளார்கள்.

சுந்தரமூர்த்தி சுவாமிகள் திருக்கேதீச்சரத்தான்,

“அங்கத்துறு நோய்கள் அடியார்மேல் ஒழித்தருள்வான்”

என்றும்,

“வெய்ய வினையாய அடியார்மேல் ஒழித்தருள்வான்”

என்றும்,

“ ஊனத்துறு நோய்கள் அடியார்மேல் ஒழித்தருள்வான் ”

என்றும், “ குறையாத் தமிழ் ” சாற்றியுள்ளார். எனவே, பயமும் பீதியும்நிறைந்த இக்காலத்தில் வினையையும்நோயையும் தீர்க்குந் திருக்கேதீச்சரத்தான் கோயில் கொண்டுள்ள இப் பழம் பதியில் இவ்வீழா நடைபெறுவது மிகமிகப் பொருத்தமுடையதன்றோ !

பல ஆண்டுகளாகச் சீரும் சிறப்பும் உடையதாய்த் திகழ்ந்த திருக்கேதீச்சரம் பதினாரும், பதினேழாம் நூற்றாண்டுகளிற் காலக் கழிவாலும், நவனக் குறைவாலும் பழுதடைந்து சிறப்புக் குன்றுவதாயிற்று. இலங்கைக்கு வந்த போர்த்துக்கேயரும் ஒல்லாந்தரும் இன்னும் அதனைச் சீரழித்துக் கோயில் இருந்தவிடமுந் தெரியாமற் பாழ் படுத்தி விட்டனர். இவ்வாறு சீரழிந்து சிறப்புக் குன்றிய ஆலயத்தைக் கண்டு நாவவர் பெருமான் கலங்கினார். சீர்திருத்திச் சிறப்புச்செய்ய அவர் உள்ளம் விழைந்தது. எனவே, அப்பெரியாரால் முதன் முதலில் தொடங்கப் பெற்று நடந்துவந்த திருப்பணி வேலைகளை 1948-ஆம் ஆண்டில் ஆரம்பிக்கப்பட்ட திருக்கேதீச்சர ஆலயத் திருப்பணிச் சபையார் மேற்கொண்டு செவ்வனே பணியாற்றி வருகின்றனர். அச்சபையார் ஆலயப் புனருத்தாரண வேலைகளோடு, ஆலயத்தைச் சார்ந்த இடங்களையும் சீர்திருத்தி ஆக்கப் பணிகள் பல செய்துவருவதைச் சைவப் பெருமக்கள் நன்கு அறிவர். பிள்ளைகள் கல்வி கற்பதற்குப் பாடசாலை ஒன்றையும், அடியார்கள் தங்குவதற்கு மடங்களையும் சபையாரின் உழைப்பாற் பெற்றுள்ளோம். இன்னும் குருகுலம் ஒன்றை நடாத்த எடுத்துக்கொண்ட முயற்சி பயனளித்துள்ளதையும் மகிழ்ச்சியுடன் தெரிவிக்க விரும்புகின்றேன். அனாதைக் குழந்தைகள் விடுதியொன்றையும், மங்கையர் இன்னல சங்கம் ஒன்றையும் நிறுவ ஆவன செய்துள்ளதையும் இங்குக் குறிப்பிடுகின்றேன். இவ்வாறு சீர்படுத்தப்பெற்ற இப் பழம் பதியில் நாம் சைவ சித்தாந்த மகா சமாஜத்தின் 55-ஆவது ஆண்டு விழாவை இன்று கொண்டாடுகின்றோம். அதனால் கேதீச்சரத்தானை வழிபட்டு இன்னருள்பெற முடிவதோடு, இவ் விழா நிகழ்ச்சிகளிற் கலந்து அறிவுரைகளைக் கேட்டுப் பெரும் பயனடையவும் அரிய வாய்ப்பு நமக்கெல்லாம் கிடைத்

துள்ளது. இவ்விழாவிற்குப் பங்கு கொண்டு சிறப்பிக்க வந்துள்ள உங்கள் எல்லோரையும் பொதுவாக இவ்வூர்ச் சைவப் பெருமக்கள் சார்பிலும், சிறப்பாகத் திருக்கேதீச் சாத்துத் திருப்பணிச் சபையார் சார்பிலும் உள்ளம் உவந்து வருக, வருக என்று கூறி வரவேற்கின்றேன் !

முக்கியமாக இம் மாநாட்டிற்கு கலந்துகொள்ள இங்கு வந்துள்ள சிலரைப்பற்றி ஒரு சில கூறவேண்டியது எனது கடமையாகும். இம் மாநாட்டுக் கொடியை ஏற்றிவைத்த திரு. அ. சோமசுந்தரன் செட்டியார், எம்.ஏ., அவர்களைச் சைவ உலகம் நன்கு அறியும். சைவசமயப் பண்பும் ஆழ்ந்த அறிவும் கிறைந்த அவர்கள் சிறந்த வள்ளலாகவும் விளங்குகின்றார்கள்.

அடுத்தபடியாக, இவ்விழாவிற்குத் தலைமைதாங்கும் சைவப் பெரியார் உயர்திரு. ச. சச்சிதானந்தம் பிள்ளை, பி.ஏ., எல்.டி., அவர்களைப்பற்றி நான் அதிகம் கூறவேண்டிய அவசியமில்லை. சைவப் பெரியார் என்றும், சைவப் பாதிரியார் என்றும், வார வழிபாட்டுத் தந்தை என்றும் போற்றிப் புகழப்படும் பிள்ளை அவர்களின் தலைமையில் இவ்விழாவை எடுப்பது மிகவும் பொருத்தமான தன்றோ !

மேலும் இவ்விழாவிற்குத் திறப்புரை நிகழ்த்திய திரு. சு. நடேசபிள்ளை அவர்கள் சைவசமயப் பண்பும், அறிவும், ஆற்றலும் கிறைந்தவர்கள். சேர் பொன். இராம நாதன் அவர்களின் வாழ்வைப் பின்பற்றி ஒழுகும் அவர்கள் 1955-ஆம் ஆண்டு சிதம்பரத்தில் நடந்த பொன் விழாவிற்குத் தலைமை தாங்கினார்கள். பொன் விழாவிற்குத் தலைமைதாங்கிய அவர்களே இன்று திறப்புரை நிகழ்த்துவதால் இவ்விழா மேலும் சிறப்பைப் பெற்றுள்ளது. இன்று உயர்திரு. சு. நடேச பிள்ளை அவர்கள் தாம் வாழ்க்கையில் ஆற்றிய சேவைகளுக்கெல்லாம் சிகரமாக யாழ்ப்பாணத்தில் ஓர் இந்துப் பல்கலைக் கழகத்தை அமைக்கும் முயற்சியில் ஈடுபட்டிருக்கிறார். அவரது இந்த முயற்சியை நாம் போற்றி வரவேற்கின்றோம். மேலும் அவரின் பணி விரைவில் ஈடேற எல்லாம் வல்ல கேதீச்சாத்தான் இன்னருளையும் இப்புனித தினத்திலே வேண்டுகின்றோம்.

இன்னும் சைவ மங்கையர் மாநாட்டிற்குத் தலைமை தாங்க வந்துள்ள திருமதி க. ர. ஆதிலட்சுமி அம்மையார் அவர்களையும், சைவ இளைஞர்மாநாட்டிற்குத் தலைமைதாங்க வந்துள்ள வித்துவான் திரு. அம்பை சங்கரனார் அவர்களையும், மற்றும், வரவேற்புரை, திறப்புரை, சொற்பொழிவுகள், கிகழ்த்த இங்கு வந்துள்ள அறிஞர்கள் எல்லோரையும் பணிவோடும், அன்போடும் மகிழ்ச்சிபொங்க வருக! வருக! தங்கள் வரவு நல்வரவாகுக என்று உளமார வாயார வாழ்த்தி வரவேற்கின்றோம். இந்த மூன்று நாட்களிலும் மனித குலத்தையும் நம்மையும் பீடித்திருக்கும் இன்னல்களைத் தீர்ப்பதற்கு நமது சமயம் காட்டும் வழிகளை ஆராய்விர்கொண்டு எதிர்பார்க்கின்றோம்.

சைவப் பெருமக்களே ! தாய்மார்களே !!

இந்த மாநாட்டைத் திருக்கேதீச்சரத்தில் நடாத்துவதற்கு நாம் மிகவும் ஆர்வத்தோடு ஒப்புக்கொண்டோம். மிகக் குறுகிய கால அளவிற்கு பலருடைய உதவியுடன் எல்லா ஏற்பாடுகளையுஞ் செய்துள்ளோம். உங்கள் எல்லோருக்கும் எந்த அளவில் வசதிகள் செய்துகொடுக்க முடியுமோ, அந்த அளவிற்கு ஏற்ற வசதிகளைப் பெற்றுக் கொடுக்க முயன்றுள்ளோம். ஆனால் பல வசதிக்குறைவுகள் இருப்பதை நன்கு உணர்கின்றோம். குறைகள் இருப்பின் அவைகளைப் பொருட்படுத்தாது மன்னித்து நமக்கு ஊக்கமும் உதவியும் அளிக்க வேண்டுகின்றோம்.

“ குணம்நாடிச் குற்றமும் நாடி அவற்றுள்
மிகைநாடி மிக்க கொளல் ”

என்ற தமிழ்ப் பண்பை உங்கள் எல்லோரிடமும் எதிர்பார்த்துத் தாய்நாட்டு அன்பர்களுக்கும் ஏனைய நண்பர்களுக்கும் எமது உளங்கனிந்த நன்றியைத் திரும்பவும் கூறி வருக, வருக என்று வாழ்த்தி வரவேற்கின்றேன்.

“ மேன்மைகொள் சைவநீதி விளங்குக உலகமெல்லாம் ”

தி ற ப் பு ரை*

(திரு சு. நடேச பிள்ளை, பி.ஏ., பி.எல்.)

பெரியோர்களே ! அன்பர்களே !

சைவசித்தாந்த மகா சமாஜத்தின் மாநாடு இலங்கை யில் மூன்றாம்முறையாக நடைபெறுவது இலங்கையிலுள்ள சைவ மக்களுக்கு மிகவும் மகிழ்ச்சியைத் தருவதாகும். இலங்கையில் வாழும் தமிழ்மக்களின் பெரும்பான்மையோர் சைவசமயத்தைச் சார்ந்தவர்கள். இவர்கள் “வடவேங்கடம் தென்குமரி யாபிடைத் தமிழ்கூறும்” நல்லுலகத்தினின்று கடலாற் பிரிக்கப்பட்டிருப்பினும், அவ்ஞுள்ள தமிழ் மக்க ளோடு அத்தபந்தத் தொடர்புடையவர்கள் ; இத்தொடர்பு என் றும் சிதைத்திருக்கவேண்டுமென்ற பேரவா உடைய வர்கள் ; தமிழ்காட்டிலுள்ள சிதம்பரம் முதலிய சைவத் தலங்களைத் தங்களுடைய உயிர் நிலையாகக் கொண்டவர்கள். தமிழ்காட்டுச் சைவமக்கள் இலங்கையிலுள்ள திருக் கேதீச்சரத்தையும், திருக்கோணமலையினையும், முருகக் கடவுளின் தலமாகிய கதிர்காமத்தையும் பெரிதும் போற் றுபவர்கள். தேவாரத்திற் சிறப்பிக்கப்பட்டதும், மிகப் பழையகாலந்தொட்டுப் பிரசித்தம் பெற்றதுமான திருக் கேதீச்சரத்தில் இன்று சைவசித்தாந்த மகா சமாஜத்தின் மாநாடு நடைபெறுவது, சேதுக்கடலின் இருபாலுமுள்ள சைவமக்களை அவர்களது வாழ்க்கையில் முக்கிய குறிக்கோ ளாகிய சைவத்தொண்டில் இணைக்கும் ஓர் அரும் பெரும் வைபவமாகும்.

இம் மகாநாட்டை நான் ஆரம்பித்துவைக்க வேண்டு மென்று வாவேற்புச் சபையினர் கட்டளைபிட்டுள்ளார்கள். எனது ஆரம்பவுரை இம்மகாநாட்டின் திறப்புரை என்று கிகழ்ச்சி விரலிற் குறிக்கப்பட்டிருக்கிறது. திருக்கேதீச்சரத் தில் திருக்கோயில் வாயில்களெல்லாம் திறந்தபடியிருக்

*திருக்கேதீச்சரத்தில் 30—12—60ல் நடை பெற்ற சென் னைச் சைவசித்தாந்த மகா சமாஜ 55-ஆம் ஆண்டு விழா, சைவர் மாநாட்டில் திரு. சு. நடேசபிள்ளை, பி. ஏ., பி. எல். அவர்கள் கிகழ்த்தியது.

கின்றன. சிவசந்திதானத்திற் சைவர் மகாநாடு நடைபெற இருக்கின்றது. இங்குக் கோயில்கொண்டு வீற்றிருக்கும் கேதீச்சர நாதனைக் “கண்காள் காண்மின்களே” என்று சொல்லி, இங்கு வந்துள்ள அடியார்களுடன் கூடி வணங்குவதைத் தவிர்த்து, திறப்புரை யாது யான் சொல்லக் கூடவேன்?

இத்தலத்தில் இன்று நாம் திருக்கோயிற் சிறப்புக்களைக் காணக்கூடிய பேறு பெற்றவர்களாயிருக்கிறோம். நானூறு ஆண்டுகளுக்குமுன் இங்கிருந்த ஆலயம் புறச் சமயத்தினரின் கொடுமையினாலே தகர்க்கப்பட்டு மறைந்துபோயிற்று. ஈழநாட்டுச் சைவப்பெரியாராக விளங்கிய ஆறுமுகநாவலர் காலத்தில் இவ்வாலயத்தின் புனருத்தாரணம் ஆரம்பிக்கப்பட்டது. இன்றும் இச் சிவகைங்கரியம் சேர் கந்தையாவைத்தியநாதன் அவர்கள் தலைமையில் தொண்டாற்றும் திருப்பணிச் சபையாரால் தொடர்ந்து நடத்தப்பட்டு வருஞ் சிறப்பை நாம் கண்கூடாகப் பார்த்து, ‘இங்கு இறைவன் திருவருள் இருந்தவாறு என்னே’ என்று இறுப்புது கொள்கின்றோம். பண்டைநாளில் திருமறைக்காட்டுத் திருக்கோயிலின் கதவு அடைபட்டுக் கிடந்ததை அப்பர் சுவாமிகள் திறக்கப் பாடி அற்புதம் நிகழ்த்தினார்கள். இறைவனோடு ஒன்றி எண்குணங்களும் பெற்று அற்புதம் நிகழ்த்திய அப்பர் சுவாமிகள் போன்ற மாசித்தி பெற்றோர் இவ்வாத காலத்திலும் திருவருள் தோன்றாத துணையாக நின்று திருக்கேதீச்சரத்தில் ஆண்டவன் கோலத்தைக் காணும்படி எம்மனோர்க்குக் காட்சியளிக்கின்றது. அத் திருவருள் துணையை மேற்கொண்டு இங்குத் திருப்பணி செய்யும் அடியார்களுக்கு எமது வணக்கம் உரியதாகும்.

இறைவன் கோலத்தைப் புறக்கண்கொண்டு பார்த்து, புறக் காரணங்களால் வழிபட்டு, அகக் காரணங்களின் தூய்மை பெறுவது நாம் கொள்ளத்தக்க முதற் சாதனமாகும். இந்நிலையில் நாம் நின்று இறைவனைக் குறிக்கும் தோத்திரங்களையுஞ் சாத்திரங்களையும் ஓதியுணர்வின்ற போது நமது இதயம் நெகிழ்ந்து, உள்ளத்திலே தெளிவு பெறும் பக்குவத்தை அடைகின்றோம். ஆன்மா பதிபுண்ணியத்திற் புகும் நிலை இதுவாகும். பொதுவாக எல்லாச் சமயங்களும் பரோபகாரத்தை அடிப்படையாகக் கொண்ட

பசு புண்ணியத்தை வற்புறுத்துவன. பசு புண்ணியத்தோடு பதி புண்ணியமும் ஆன்ம ஈடேற்றத்துக்கு அவசியம் என்பது சைவாகமங்களின் சிறப்புக்கொள்கையாகும். சைவ குலத்திற் பிறத்தம் பவர் இவ்வுண்மை அறியாது பதிபுண்ணியமாகிய சரியை கிரியாநி மார்க்கங்களைப் புறக்கணித்துத் தாம் பெற்ற பிறவிப்பயனை வீணாக இழக்கின்றனர். பதிபுண்ணியத்தறையில் சைவ மக்களை வசீகரித்து ஈடுபடுத்துவதே சைவ சித்தார்த்த சமாஜம் போன்ற இயக்கங்களின் முக்கிய நோக்கமாகும். இதனாலன்றோ சைவத் திருமுறைகளையும், சைவசாத்திரங்களையும் சைவமக்கள் எளிதில் பெறக்கூடிய அடக்க விளைப்பதிப்பாக வெளியிடும் கடமையை நம் சமாஜம் மேற்கொள்வதாயிற்று; மகாநாடுகளைக் கூட்டிச் சைவ அறிஞர்களைக்கொண்டு சமய உண்மைகளை விரிவுரைகள் வாயிலாகத் தெளியப்படுத்துகின்றது; பிரார்த்தனைக் கூட்டங்களை ஆங்காங்கு நடத்துகின்றது; 'சித்தார்த்தம்' என்ற பத்திரிகை வாயிலாகச் சைவப்பிரசாரஞ் செய்கின்றது. இத்தொண்டை மேலும் மேலும் விரிவாகவுந் தீவிரமாகவுஞ் செய்யவேண்டுமென்று சமாஜச் செயலாளர்களைக் கேட்டுக்கொள்கிறேன்.

சைவ சமயத்துக்குத் திருநெறி என்ற பெயர் தேவாரத்தில் வழங்கப்பட்டிருக்கிறது. இப்பெயருக்கு ஏற்ப, சைவசமயத்தில் அழகுண்டு, மங்களமுண்டு; ஆன்மாவைப் பரவசப்படுத்தும் பக்திப்பாடல்கள் உண்டு; செவிகளுக்கு அழுதுட்டும் இன்னிசைப் பண்கள் உண்டு; கண்களைக் கவரும் கலைக்கருவூலங்கள் உண்டு; அழகொழுகும் அற்புதத் திருவுருவங்கள் உண்டு. வேற்றுத் தேயத்தினரையுஞ் சமயத்தினரையும் வசீகரிக்கும் இயல்புடையதாய் நம் சமயம் இக்காலத்தில் விளங்குகிறது. இந்த அருந்தனைத்தை நம் சைவ இளைஞர்கள் இழந்து புன்மை நெறியிற் செல்வாது, அவர்களைப் பாதுகாக்கும் கடமை சமாஜம் போன்ற தாபனங்களுக்கு இக்காலத்தில் ஏற்பட்டுள்ளது என்பதைக் குறிப்பிட விரும்புகின்றேன்.

சைவ சித்தார்த்த சாத்திர உண்மைகளை அறிந்து கொள்ளவேண்டுமென்ற எண்ணம் இக்காலத்தில் தத்துவ ஆராய்ச்சியாளர்களிடையே தோன்றிப் பரவிவருகின்

றது. அமெரிக்காவில் சிக்காகோ நகரத்திலுள்ள பல்கலைக்-
கழகத்திற் சமயத்துறைப் பகுதித் தலைவராயிருக்கிற
அறிஞர் சென்ற ஆண்டில் என்னைக் கண்டு, சைவசித்தாந்த-
ஆராய்ச்சிக்கு அப்பல்கலைக் கழகத்தினர் இடம் வகுத்துள்
ளார்களென்று கூறினர். சைவசித்தாந்த சாத்திரங்கள்
உணர்த்தும் உண்மைகள் நுணுக்கமான ஆராய்ச்சிக்கு,
உரியவை; பராநுபவத்தைத் தரும் பெற்றி வாய்ந்தவை.
தமிழிலும் வடமொழியிலுமுள்ள சைவசித்தாந்த சாத்தி-
ரங்களை விளக்கி ஆங்கிலம் போன்ற உலகமொழிகளில்
நூல்களை வெளிப்படுத்துவது இக்காலத்தில் அவசியஞ்-
செய்யவேண்டிய பணியாகும்.

இலங்கையில் இத்தகைய துறைகளிற் பணியாற்றுவதற்கு ஓர் அரிய வாய்ப்புக் கிடைக்கும் என்று எதிர்-
பார்க்கக்கூடியதாக இருப்பதை இம் மகாநாட்டில் தெரி-
விக்க விரும்புகிறேன். இலங்கை சுவாதினமடைந்த பிறகு,
இலங்கை அரசாங்கம் பௌத்த சமயத்தின் அபிவிருத்தி-
யில் அதிக ஆர்வங் காட்டிவருகின்றது. சென்ற ஆண்டில்
இரண்டு பௌத்த பல்கலைக்கழகங்கள் நிறுவப்பட்டன.
இலங்கையில் இந்துசமய வளர்ச்சிக்காக ஒரு பல்கலைக்-
கழகம் அமைக்கப்படவேண்டுமென்றும், யாழ்ப்பாணத்-
தில் இராமநாத வள்ளல் நிறுவிய பரமேசுவரக் கல்லூரியும்
இராமநாதன் கல்லூரியும் இருக்கும் இடங்களை இப் பல-
கலைக்கழகத்துக்கு உபயோகிக்கலாமென்றும் நான் இலங்-
கைப் பிரதமருக்குச் சமர்ப்பித்த விண்ணப்பத்தை அவர்
ஏற்றுக்கொண்டுள்ளார். இப் பல்கலைக்கழகம் சைவத்துக்-
குந் தமிழுக்குமுரிய வித்தியாபீடமாக விளங்குமென்று
எதிர்பார்க்கிறோம். இப் பல்கலைக்கழகம் விரைவில் உருவாக-
வேண்டுமென்று இறைவனை அவன் திருவருள் பாலிக்கும்
இச் சந்திதானத்திற் பிரார்த்திப்போமாக.

சைவம் வளரத் தமிழ் வளரும். இலங்கையிற் சைவ-
சமூகத்தின் இரு கண்களாகத் தோன்றிய ஆறுமுக-
நாவலரும் இராமநாத வள்ளலும் சைவத்தையுந் தமிழையும்
ஒருங்கே வளர்த்தார்கள். அவர்கள் காட்டிய வழியைப் பின்-
பற்றினால், அவர்கள் காலத்தில் தமிழ்மக்கள் இலங்கையிற்
பெற்றிருந்த உச்ச நிலையை மீண்டும் அடைவது திண்ணம்.

சைவம் வாழ்க! தமிழ் வாழ்க!

வாழ்த்துரை*

(தவத்திரு. குன்றக்குடி அடிகளார்)

பாலாபியின் கரையீது விளங்கும் திருக்கேதீச்சரத்து இறைவனின் திருவருட் சூழலால்—திருவார் - திரு. ஆறுமுக நாவலர் அவர்களின் சிவ நெறிக் தொண்டால் வளம் பெற்ற திருப்பதியில் சைவசித்தாந்த மகா சமாஜத்தின் ஆண்டு விழாவும் மாநாடும் நடைபெறுவது அறிந்து உளங் கணிந்த உவகை கொள்கிறோம். விழா இனிதே நிறைவெய்தத் திருவருளைச் சித்தித்த வாழ்த்துகிறோம்.

சைவசித்தாந்த நெறி காலங்கடந்த பழமை உடையது. தத்துவத்தாலும் கொள்கையாலும் மூத்த நெறி—நம்பிக்கைக்கும் நல்வாழ்வுக்கும் ஏற்றநெறி. அதனாலன்றோ பெரியவர்கள் “மேன்மைகொள் சைவநீதி” என்று விளம்பினர். சித்தாந்த சமய நெறியே முடிந்த முடிபாக விளங்கும் நெறி. “சித்தாந்தமே முடிந்த முடிபு மற்றவை எல்லாம் பூர்வபக்கங்கள்” என்பது இரத்தினத் தீராயம். இன்று இவ்வுலகிலே வழங்கும் சமயநெறிகள் எல்லாவற்றையும் விட நன்றாகக் கொள்கையால் வளர்ந்த சமய நெறி சைவநெறி. “முன்னிப்பழம் பொருட்கும் முன்னிப்பழம் பொருளே பின்னைப் புதுமைக்கும் பேர்த்தும் அப்பெற்றியனே” என்று இறைவனைச் சுட்டிய வரிகள் அப்படியே சிவ நெறிக்கும் பொருந்தும். எத்தகைய வினாக்களுக்கும்—ஐயங்களுக்கும் தெளிவூட்டும் தகுதி சிவ நெறிக்கு உண்டு.

சைவ சித்தாந்த சமயநெறி தமிழர் நெறி—தமிழோடு பிறந்து வளர்ந்த நெறி—தமிழை வளர்த்த நெறி—தமிழால் வளர்ந்த நெறி. இந்தியாவில் வாழ்கின்ற பல்வேறு மொழி வழிப்பட்ட இனங்களிலும் தமிழினமே சமயவாழ்வை மிகப்பழங் காலத்தில் தொடங்கியது. அன்பிலே—அறத்திலே—அருள் நெறியிலே—ஒப்புரவு பட ஒழுங்கின்ற நெறியிலே—விடுதலை வேட்கையிலே தமிழர்கள் பல்லாயிரக்

*திருக்கேதீச்சரத்தில் 30, 31-12-60, 1-1-61-ல் நடைபெற்ற சைவசித்தாந்த மகாசமாஜ 55-வது ஆண்டு விழா மாநாட்டிற்குத் தவத்திரு. குன்றக்குடி அடிகளார் அவர்கள் அனுப்பியருளியது.

கணக்கான நாட்களுக்கு முன்னரே நாட்டம் கொண்டனர்; வாழவும் தலைப்பட்டனர். அதனாலன்றோ தமிழில் மற்ற எல்லா மொழிகளையும் விட அற நூல்களும், நீதி நூல்களும் சமய நூல்களும் மிகுந்திருக்கின்றது. பொறிகள் திருந்தி வாழ்வது மட்டும் பெரிதல்ல; புலன்களும் திருந்தி வாழ்வதே பெருமை உடையது. “புலனழுக்கற்ற அந்தணான்” என்று புறநானூறு கூறுகின்றது. பொறிகளை உலக ஒழுக்க நெறிகள் தடை செய்ய முடியும்; ஆனால் புலன்களின் மீது தனியரசு செய்யச் சமயநெறி வேண்டும் என்பது தமிழர்களது முடிபு. புலன்களைத் திருத்தச் சமயத்தையும், பொறிகளைத் திருத்த அரசியலையும், இரண்டையும் ஒருங்கியைத்துப் பண்படுத்தும் பண்ணைகளாகத் திருக்கோயில்களையும் வழிபாட்டு நெறிகளாகக் கண்டார்கள்; வாழ்க்கையில் வெற்றியும் பெற்றார்கள்.

சைவ சித்தாந்த சமய நெறி தத்துவத்தாலும் கொள்கையினாலும் சிறந்து வாழ்க்கைக்கு இயைந்த நெறியாக இருந்ததனால் மக்களிடத்தில் வெகு வேகமாகப் பரவியது; தமிழினம் வாழ்ந்த இடமெல்லாம் பரவியது. சிவ நெறியின் ஆக்கமாகத் திருக்கோயில்களும், திருமடங்களும் பலப்பல வாக எழுந்தன. சாத்திர நூல்கள் எழுந்தன—தோத்திர நூல்கள் எழுந்தன. மக்கள் சைவ வாழ்வில் சைவ அனுபவத்தில் வாழ்வதற்குரிய அந்தக் கால வளர்ச்சியை இன்று எண்ணிப் பார்த்தாலும் பெருமிதமாக இருக்கிறது. 7-ம் நூற்றாண்டில் திருஞானசம்பந்தமூர்த்தி சுவாமிகளும், திருநாவுக்கரசு சுவாமிகளும், ஞாலமுய்ய நாமுய்யச் சைவ நன்னெறியின் சீலமுய்ய ஆற்றிய திருத்தொண்டுகள் நினைத்தாலும், நெஞ்சை நெகிழ்விக்கின்றன. அவர்கள் திருவாய் மலர்ந்தருளிய தேவாரங்களும் அவர்கள் நின்று வாழ்ந்த திருத்தொண்டின் நெறியும் நம்மனோர்க்கு வழிகாட்டுவனவாகும்.

சிறப்பொடு வாழ்ந்த சிவநெறியின் இன்றைய நிலை என்ன? எடுத்துச் சொல்லி உங்களை எல்லாம் வருந்தச் செய்ய வேண்டுமா? இன்றைய சிவ நெறி மிகச் சிறுபான்மையினர் பின்பற்றும் நெறியாக விளங்குகிறது. சிவ நெறியைப் பேணி வளர்க்க இன்று அரசுகள் இல்லை; ஒரு பேரியக்கமும் இல்லை; ஏதோ முன்னேப் புண்ணியத்தின்

பயனாக இன்னும் இந்த உலகில் வழங்கி வருகிறது. சமய நிலையங்களும் சிவ தெறி வளர்ச்சிக்குரிய திருப்பணிகளைப் பொறுப்புணர்ந்து ஆற்ற முன்வரவில்லை.

இன்றைய தமிழகத்தில் நாடெங்கும் சமயம் பரவி திருப்பது போலத் தோன்றினாலும் உண்மையில் அதன் நிலை இரங்கத்தக்கது. சமய தெறியின் ஆக்கத்திற்காக நம் பண்டைப் பெரியோர்களால் நிறுவப்பெற்ற திருமடங்களும்—கோயில்களும் மற்ற நிறுவனங்களும் தத்தம் போக்கில் தனிச்சாரியை பிரித்து நிற்கக் காண்கிறோம். ஒத்த கருத்து—ஒரே தலைமை இன்மையைக் காண்கிறோம். அவை நிறுவப்பெற்றதன் நோக்கம் இன்று பயனளிப்பதாகத் தோன்றவில்லை. செயல்கள் நடைபெறுவதுபோலத் தோன்றினாலும் அச்செயல்கள் முழுப்பயனளிக்கக் கூடிய அளவுக்கு இல்லை என்பதை யாரும் மறக்கவோ—மறுக்கவோ முடியாது.

உற்பட்ட நடைமுறைத் தவறுகளால் சமநிலையங்களின் சமுதாயம் நெட்டூரம் பிரித்து சென்று விட்டது. அது போலவே திருமடங்களும் கூடத் தமக்குள் ஒத்த உறவினர்தான் தனிநடை போட்டு வருகின்றன. நூற்றுக்கணக்கில் தோன்றியுள்ள சமயச்சார்பான கழகங்களின் நிலைமையும் இதுவேயாம். பொதுவாகச் சமுதாயத்தை ஒட்டி—உறவாடி வளர வேண்டிய சமயதெறி—திருக்கோயில்களுள்ளும்—திருமடங்களுள்ளும் சிறைப்படுத்தப் பெற்றுள்ளது.

வருங்காலத்தில் சமயத்துக்கு இருக்கும் பொறுப்பு மிகப் பெரியது. இன்றைய மனித சமுதாயம் மனிதத் தன்மையினின்றும் விலகிச் செல்ல முயல்கிறது. அவர்களை வாழ்க்கையின் தேவைகளே ஆட்சி செய்கின்றன. இலட்சிய நோக்கு இல்லை. அன்பிலே—அறத்திலே—அருள் தெறியிலே நாட்டம் இல்லை. காரணம் மனித சமுதாய வாழ்வில் சமயச்சார்பு அதிகமாக இல்லை என்பது தானே! வேறும் ஆரவாரங்களால் நாட்டம் மனித சமுதாய வாழ்வில் சமயச்சார்பை விளக்கிவிட முடியாது. முறையான திருத்தொண்டுகளாலேயே முடியும்.

மனித சமுதாயத்தையே வளர்க்கும் பொறுப்பில் உள்ள சமயதெறி அப்பொறுப்பை நிறைவேற்றிக் கொள்ளும்

வகையில் தகுதிப் படுத்திக்கொள்ளக் கடமைப்பட்டிருக்கிறது. சிவ நெறியின் அடிப்படைக்கொள்கை திருத்தொண்டின் வழி நிற்பதாகும்.

“தொண்டலாது உயிர்க்கு ஊதியம் இல்லை”

என்றார் அப்பாடிகள். திருத்தொண்டின் வகை இரண்டாகும். ஒன்று இறைவனுக்குச் செய்யும் திருத்தொண்டு. மற்றையது மனித சமுதாயத்தின் முன்னேற்றத்திற்காகச் செய்யும் திருப்பணிகள். வறுமை—பகைமை—அறியாமை முதலியவற்றினின்று சமுதாயம் விடுதலை பெறுவதின் மூலமே அருளியல் வழி நடைபோட முடியும் என்பது மறக்கவோ—மறுக்கவோ முடியாத உண்மை. நம்முடைய சமயப் பெரியோர்கள் வாழ்ந்து காட்டிய நெறியும் இதுவே யாம். திருஞான சம்பந்தரின் ஞான அனுபவம், திருவீழி மிழலைப் பஞ்சத்தின் கொடுமைக்கு மீறியதாக இல்லை. பிள்ளையை இழந்த பெற்றோரின் அவலநிலையை மீறியதாக இல்லை சுந்தரரின் ஞான அனுபவம்.

ஆகவே இனிமேலாவது சிவநெறியை வளர்க்க—முறையான இயக்கம் வேண்டும். சமயத்தை ஒழுங்கு படுத்தப்பெற்ற முறையில் வளர்க்கத் திட்டம் வேண்டும். ஆயிரக்கணக்கான முழுநேர ஊழியர்களை—சைவத் தந்தை மார்களைத் தயார் செய்ய வேண்டும். இனம்—நாடு—மொழி பேதங்களைக் கடந்து சைவ நெறியை உலகப்பொதுநெறியாக வளர்க்க முன் வரவேண்டும். சமய நிலையங்கள் அனைத்தும் தம்முள் ஒன்றுபட்டுத் திருப்பணிகளை மேற்கொள்ள வேண்டும் என்பன போன்ற கருத்துக்களை மாநாட்டில் கூடி இருக்கும் சைவ அன்பர்கள் பரிசீலிக்க வேண்டும் என்பதே நமது விருப்பம்.

இன்றைய நிலையில் தமிழகத்தைக் காட்டிலும் ஈழத் திரு நாடே சிவநெறி வளர்ச்சிக்குரிய சூழ்நிலையில் சிறந்திருக்கிறது என்று கூறுவதே உண்மை. திருவார் திரு. ஆறுமுக நாவலர் அவர்கள் பரம்பரையில் வந்த ஈழத்திரு நாட்டுத் தமிழ்ப் பெருங்குடி மக்கள் சிவநெறிப்பற்றில் சிறந்து விளங்குகிறார்கள். அவர்கள் திருநாட்டின் கண்ணென விளங்கும் திருக்கேதீச்சரத்தில், பல ஆண்டுகளுக்கு முன் தோன்றி முறையாகச் சிவநெறியும் செந்தமிழும் வளர்த்துப் புகழ் கொண்டுள்ள சைவ சித்தாந்த சமாஜத்தின்

விழா நடைபெறுவது சாலப் பொருத்தமானது. இம்மாதிரி சைவ உலகுக்குப் புதுவாழ்வையும் பொலிவையும் தரத் திருவருள் பாலிக்கும் வண்ணம் அண்ணாமலை அண்ணலின் திருவருளைச் சிந்தித்து வாழ்த்துகிறோம். மற்றும் சமாய அன்பர்களுக்கும், விழாவில் பங்குகொள்ளும் அன்பர்களுக்கும், மாதாட்டைப் பொறுப்பேற்று நடத்தும் திருக்கேதீச்சரத் திருப்பணிச் செல்வர் சர். கந்தையா வைத்தியநாதன் அவர்களுக்கும், மற்ற அங்கத்தினர்களுக்கும் நமது வாழ்த்து.

சமாய 55-வது ஆண்டு அறிக்கை

சைவ சித்தாந்த மகா சமாயம் முதன் முதலில் திருப்பாதிரிப்புலியூரில் பூமத் ஞானியார் சுவாமிகள் மடாபயத்தில் விசுவாச ஆண்டு ஆணியீ (7-7-1905) வெள்ளிக் கிழமை தொடங்கப்பெற்று, இன்றுவரை இறைவன் திருவருளால் மேன்மைகொள் சைவநீதி உலகெலாம் விளங்கவேண்டுமென்ற பெருநோக்குடன் சமயத் தொண்டாற்றி வருகின்றது. S. No. 6 of 1915-16 என்ற எண்ணில் இச்சமாயம் 11-12-1915-ல் சபைகளின் பதிவுச் சட்டப்படி பதிவு செய்யப்பட்டுள்ளது.

இவ்வாண்டின் சமாயப் பணியாளர்கள்

தலைவர் : திரு. அ. சோமசுந்தரன் செட்டியார், எம்.ஏ. அவர்கள்.

துணைத் தலைவர்கள் : (1) திரு. ச. சச்சிதானந்தம் பிள்ளை, பி.ஏ., எஸ்.டி. அவர்கள். (2) திரு. நல். முருகேச முதலியார், பி.ஏ. அவர்கள்.

செயலர் : (1) திரு. கீ. இராமலிங்க முதலியார், எம்.ஏ., அவர்கள்.

துணைச் செயலர் : (2) திரு. ஜி. கல்யாணம் பிள்ளை, எம்.ஏ. அவர்கள் 1-1-60 முதல் 29-5-60 வரை.

(3) திரு. மா. ப. தியாகராஜன், பி.ஏ. அவர்கள் 30-5-60 முதல் 31-12-60 வரை.

பொருட்காப்பாளர் : 1-1-60 முதல் 29-5-60 வரை திரு. மா. ப. தியாகராஜன், பி.ஏ. அவர்கள். 30-5-60 முதல் 31-12-60 வரை திரு. ஆறுமுக முதலியார் அவர்கள்.

சென்ற ஆண்டு 54-வது ஆண்டு விழாவை 25-12-59 முதல் 27-12-59 வரை வாலாஜாபாத் இந்துமத பாடசாலை யில் திரு. வா. தி. மாசிலாமணி முதலியார் அவர்கள் சிறப்புற நடத்தித் தந்தனர். இவ்வாண்டு, 55-வது ஆண்டு விழா திருக்கேதீச்சுரத்தில் திருக்கேதீச்சுரர் ஆலயத் திருப் பணிச் சபையினரால் நடத்தித் தரப்படுகிறது.

சமாஜத்தின் நோக்கங்கள்

உய்யும்வகை யாதென வேட்கைகொண்டு வினவும் மக்கள் உலகெங்கும் பரவி நிற்கின்றனர். சைவ சமயத்தில் அவ்வேட்கையைத் தணிக்கவல்ல தக்க விடையும் வழியும் பொதிந்து கிடப்பதை அவர்களுக்கு எடுத்துக்காட்ட முற்படுவதே இச் சமாஜத்தின் முக்கிய நோக்கமாகும். அக் குறிக்கோள் கொண்டு, சைவ சமய நூல்களை அடக்க விலைக்குப் பதிப்பித்து வழங்கல், “சித்தாந்தம்” என்னும் உயரிய பத்திரிகையை மாதந்தோறும் அரிய கட்டுரை களுடன் வெளியிடல், சமயச் சொற்பொழிவுகளை மாதந் தோறும் ஆங்காங்கு நிகழ்த்தல், சைவ சமய பரமாசாரி யர்கள், நாயன்மார்கள், சந்தான குரவர்கள் ஆகியவர் களுடைய திருநட்சத்திரங்களைக் கொண்டாடுதல், சிவா லயங்களில் வார வழிபாடு நடத்துதல், “சைவப் புலவர் தேர்வு” “இளஞ் சைவப்புலவர் தேர்வு” ஆங்காங்கு நடாத்தி மாணவர்கள் சைவ சமய நூல்களைக் கற்க ஊக்கு வித்தல், துண்டுப் பிரசுரங்கள்மூலம் சமய போதனைகள்— நாயன்மார்கள் சரித்திரங்கள் வெளியிடுதல், தக்கவர்கள் ஆதரவுகொண்டு தேவார வகுப்புகளைக் கூடிய இடங்களில் ஏற்படுத்தி மாணவர்களுக்குப் பன்னிரு திருமுறைகளைக் கற்பித்துப் பண்ணிசையுடன் தேவாரப்பாடல்களைப் பாடக் கற்பித்தல் முதலியன செய்து வருகின்றது.

இவ்வாண்டு நிகழ்த்தப்பட்ட இத்தகைய பணிகளின் விவரங்களை ஈண்டு நோக்குவாம்.

வெளியீடுகள்

“திருவெம்பாவை-திருப்பள்ளி யெழுச்சி” திரு. ரா. சண்முகசுந்தரஞ் செட்டியார் அவர்கள் அரிய உரையுடன், சமாஜத் தலைவரவர்களின் பொருளுதவிகொண்டு வெளி

யிடப்படுகிறது. இது முதன்முதலில் சமாஜப் பொன்விழா வின்போது 1955-ல் சிதம்பரத்தில் வெளியிடப்பட்டது.

சென்ற ஆண்டு நடத்திய மாநாட்டில் ஆற்றிய சைவ சமயச் சொற்பொழிவுகள் ஒன்றாகத் திரட்டப்பட்டுச் 'சைவசமயச் சொற்பொழிவுகள்' என்னும் நூல் 362 பக்கங்களில் வெளியிடப்பட்டுள்ளது. அதன் விலை ரூபா 3. ஆண்டு விழாவில் விற்பனையானது போகப் பெரும்பகுதி அப்பிரதிகள் சமாஜத்தினருக்கின்றன. அதன்மூலம் சமாஜத்தினர் கட்டிட நிதி ரூ. 2000 முடங்கிக் கிடக்கின்றது. அப்புத்தகங்களை வாங்கிப் பயனடைவோர் சமாஜத்திற்கும் பேருதவி புரிந்தவர் ஆவார்கள். அதனுமன்றிப் "பெரிய புராணம்" "முருகன் முத்தூல்" "ஞானியாரடிகள் கிளைவு மலர்" ஆகிய நூல்களும் விறைவில் விலையாக ஒவ்வொரு அங்கத்தினரும் முயற்சி செய்யுமாறு கேட்டுக்கொள்ளப்படுகிறது.

சைவ சமயப் பாடப்புத்தகங்கள் பள்ளியில் அமைக்க அச்சிட்டுத் தருவதாக வாக்களித்துள்ள அம்பாசமுத்திரம் வி. எஸ். ஆறுமுகம் பிள்ளை அவர்களுக்குச் சமாஜம் நன்றி செலுத்தக் கடமைப்பட்டுள்ளது.

“ சித்தாந்தம் ”

இச்சிறந்த மாத சஞ்சிகை சமாஜ அங்கத்தினர்களுக்கு இலவசமாக வழங்கப்படுகிறது. போதிய அங்கத்தினர்களுடைய தொகைப் பெருக்கம் இல்லாக் குறையால் இப்பத்திரிகையின் அளவு குன்றிச் சில கட்டுரைகளே வெளியிடப்படுகின்றன. 600 பிரதிகளே மாதா மாதம் அச்சிடப்பட்டு வருகின்றன. இச்சஞ்சிகையை அதிக பக்கங்களுடன் அரிய இனிய பல கட்டுரைகளுடன் வெளியிட 1000 பிரதிகளாகிலும் அச்சிடக்கூடிய விலையில் அங்கத்தினர்கள் தொகை அதிகப்பட ஒவ்வொரு அங்கத்தினரும் முயற்சி எடுத்துக்கொள்ளவேண்டப்படுகிறது. 570 அங்கத்தினர்களே தற்போதுள்ளார்கள்.

கூட்டங்கள்

இவ்வாண்டு சமாஜ சிர்வாகசபைக் கூட்டம் 7-ம், பொதுக் கூட்டங்கள் 2-ம் நடைபெற்றன.

சிறப்புக் கூட்டங்கள்

1. 19-1-60 இராயப்பேட்டை ஸ்ரீ பால சுப்பிரமணிய பக்தஜன சபையில் திரு. அ. சோமசுந்தரஞ் செட்டியார் எம்.ஏ. அவர்கள் தலைமையில், திரு. புலவர் முருகவேள் எம்.ஏ., எம்.ஓ.எல். அவர்கள் “சண்டேசுரர்” என்பது பற்றியும், திருவாட்டி எஸ். இராஜலட்சுமி பி.ஏ.(ஹானர்ஸ்) அவர்கள் “திலகவதியார்” என்பதுபற்றியும் பேசினார்கள்.

2. 23-1-60 : இராயப்பேட்டை சுந்தரேசுவரர் கோயிலில் திரு. சி. என். சிங்கரவேல் முதலியார் எம். ஏ. அவர்கள் தலைமையில், வித்வான் திரு. அம்பை - சங்கரனார் திரு. டி. ஆர். சாரங்கபாணி எம்.ஏ. இவர்கள் முறையே “திருநீலகண்டர்” “தாயுமானவர்” என்னும் பொருள்கள் பற்றிப் பேசினார்கள்.

3. 30-1-60 : ஸ்க்கடைச் சென்னமல்லேசுவரர்கோயிலில் திரு. நல். முருகேச முதலியார் பி.ஏ. அவர்கள் தலைமையில் திரு. கயப்பாக்கம் - சோமசுந்தரஞ் செட்டியார், திரு. ஜி. கல்யாணம், எம்.ஏ. இவர்கள் முறையே “கலிப் பகையார்” “அப்பூதியடிகள்” என்பனபற்றிச் சொற்பொழிவாற்றினர்.

4. 8-2-60 : திருமயிலைக் கபாலீச்சுரர் கோயிலில் திரு. வி. ஆறுமுக முதலியார் அவர்கள் தலைமையில் வித்வான் திரு. டி. பிச்சைப்பிள்ளை, திரு. பாலூர் - கண்ணப்ப முதலியார் இவர்கள் முறையே “கண்ணப்பர்,” “அரிவாட்டாயர்” என்னும் பொருள்கள் பற்றிச் சொற்பொழிவாற்றினார்கள்.

5. 16-2-60 : எறிபத்த நாயனார் திருநட்சத்திரவிழா இராயபுரம் சிவசுப்ரமணிய சுவாமி கோயில் இறைபணிக் கழகச் சார்பில் நடைபெற்றது. திரு. என். டி. கிருஷ்ணசாமி, எம்.ஏ., பி.டி. அவர்கள் சொற்பொழிவாற்றினார்கள்.

6. 23-2-60 : சென்னை அருஞ்சலேசுவரர் கோயிலில் “காரி நாயனார்”, “கோச்செங்கட் சோழ நாயனார்” என்னும் பொருள்கள்பற்றி முறையே திருவாளர் ஜி. வடிவேலாயுதம் எம்.ஏ., டாக்டர் மா. இராசமாணிக்கனார் எம்.ஏ., எல்.டி., எம்.ஓ.எல்., பிஎச்.டி. இவர்கள் சொற்பொழிவாற்றினார்கள்.

7. 16-3-60 : சென்னை பூக்கடை சென்ன மல்லீசுவரர் கோயிலில் "காரைக்காலம்மையார்" திருநட்சத்திர விழா நடைபெற்றது. கோவை சிவக்கவிமணி (சி.கே.எஸ்.) தவத்திரு சுப்பந்த சாணலயத் தம்பிரான் அவர்கள் இயற்றிய "சேக்கிழாரும் சேயிழையாரும்" என்ற தூல் வெளியிடப் பெற்றது.

8. 25-3-60 : இராயப்பேட்டை மீனாட்சி சுந்தரேசுவரர் கோயிலில் "தண்டியடிகள் நாயனார்" என்ற பொருள்பற்றித் திரு. மா. ப. தியாகராஜ முதலியார் பி. ஏ. அவர்கள் சொற்பொழிவாற்றினார்கள்.

9. 3-4-60 : தேச நாயனார், கணநாத நாயனார், முனையடுவார் நாயனார் இம்மூவர் திருநட்சத்திரங்களும் ஸ்ரீ பால சுப்பிரமணிய பக்தஜன சபையில் கொண்டாடப்பெற்றன.

10. திருமயிலைத் திருவிழாச் சொற்பொழிவுகள் :— சென்னை, திருமயிலாப்பூர்க் கபாலீசுவரர்கோயிலில் நடக்கும் பிரமோற்சவத்தின்போது சமது சமராஜத்தின் சார்பில் வெள்ளீசுவரர் கோயிலில் 5-4-60 முதல் 11-4-60 வரை நாள் தோறும் மாலை 7 மணி முதல் திரு. ஜி. கலியாணம் பிள்ளை எம். ஏ., வித்வான் அம்பைசங்கரனார், திரு. நே. த. கிருஷ்ணசாமி முதலியார், எம். ஏ. பி. டி., திரு. ச. சிவகுமாரன் எம். ஏ., திரு. சே. சுந்தரன், திரு. ஜி. வடிவேலாயுதம் எம். ஏ., திரு. சி. என். சிங்கராவேல் முதலியார் எம். ஏ. முதலியோர் முறையே "நால்வர் நன்னெறி", "வெள்ளிடைப் பாகர்", "பிரணவப் பொருள்", "திரிபுரமெரித்த விரிசடைக் கடவுள்", "திருமுறைகள்", "பிட்சாடனர் திருக்கோலம்", "திருத்தொண்டர்" என்னும் பொருள்கள்பற்றிச் சொற்பொழிவுகள் ஆற்றினர்.

11. 2-5-60 திங்கட்கிழமை மாலை 7 மணிக்குச் சமராஜத்தின் சார்பில் திருமயிலைக் கபாலீச்சரத்தில் அப்பர் தலைவரால் கொண்டாடப்பெற்றது. சமராஜ உப தலைவர் திரு. கல். முருகேச முதலியார் பி. ஏ. அவர்கள் தலைமையில் ஓதுவாழர்த்தி திரு. சிங்கராவேல் முதலியாரவர்கள் திருநாவுக்கரசர் வாழ்க்கை வரலாற்றைப்பற்றியும், திரு. வித்வான் பாண்டரக்கண்ணப்ப முதலியார் அவர்கள் "அப்பர் அருள்மொழி" என்ற பொருள்பற்றியும் சொற்பொழிவாற்றினார்கள். வைணவ பட்டாசாரியர்கள் விஷ்ணு ஆல

யங்களில் நாலாயிரத் திவ்யப் பிரபந்தம் ஒதுவதுபோல் சிவாலயங்களில் சிவாசாரியர்களும் குருக்கள்மார்களும் அப்பர் அருள்மொழிகளை ஓதவேண்டுமென்று திரு. பாலூர்-கண்ணப்ப முதலியார் கூறினார். சிவாலயங்களில் தேவாரம் ஒதி அர்ச்சனைசெய்யும் நற்காலம் வரவேண்டுமென்றும் தெரிவித்தார்.

12. திருஞானசம்பந்தர் திருநாள் :—நமது சமாஜச் சார்பில் திருமயிலைக் கபாலீச்சரத்தில் 12-6-60 ஞாயிறன்று மாலை சிறப்புறக் கொண்டாடப்பெற்றது. திருவாளர் அ. சோமசுந்தரஞ் செட்டியார், எம்.வ. அவர்கள் தலைமையில், நல். முருகேச முதலியார் பி.வ., சைவப் பெரியார் திரு. ச. சச்சிதானந்தம் பிள்ளை பி.வ., எல்.டி., புலவர் முருகவேள் எம்.வ., எம்.ஓ.எல்., வித்வான் அமபை சங்கராந்ர ஆகியோர் சொற்பொழிவாற்றினார்கள்.

13. 28-6-60: செவ்வாய்க்கிழமை மாலை 6-30 மணிக்குத் திருமயிலைக் கபாலீச்சரத்தில் மாணிக்கவாசகர் விழா கொண்டாடப்பெற்றது. திரு. ஜி. கல்யாணம்பிள்ளை எம்.வ. (திருக்கோயில் ஆசிரியர்) அவர்கள் தலைமை வகித்தார்கள். திரு. சி. என். சிங்கராவேல் முதலியார் எம்.வ. அவர்கள் சொற்பொழிவாற்றினார்கள்.

14. சுந்தரர் திருநாள் :—21-7-60 ஞாயிறன்று மாலை 6½ மணிக்குத் திருமயிலைக் கபாலீச்சரத்தில் சுந்தரர் திருநாள் கொண்டாடப்பெற்றது. திரு. அ. சோமசுந்தரஞ் செட்டியார் எம்.வ. அவர்கள் தலைமையில் “ திருக்கோயில் ” ஆசிரியர் ஜி. கல்யாணம் பிள்ளை எம்.வ. அவர்களும், திருவள்ளுவரகம் இராமநாதம் பிள்ளை அவர்களும் சொற்பொழிவாற்றினர்.

17. பெரிய புராண விரிவுரைகள் :—15-7-60 முதல் 17-7-60 வரை மூன்று நாட்கள், திரு. நல். முருகேச முதலியார் பி.வ. அவர்கள் தலைமையில் திரு. மா. இராசமாணிக்கனார், எம்.வ., எல்.டி., எம்.ஓ.எல். பிஎச்.டி. அவர்களால் திருவல்லிக்கேணி இந்து உயர்கிலைப் பள்ளியில் பெருஞ் சிறப்புடன் நடத்தப்பெற்றன.

18. மெய்கண்டார் விழா :—29-10-60 சனிக்கிழமை யன்று சமாஜச் சார்பில் திருமயிலைக் கபாலீச்சரத்தில் அறநிலையத்துறை அலுவலர் திரு. டி. எச். விவேகானந்தம்

பிள்ளை பி.ஏ., எல்.டி. அவர்கள் தலைமையில் மிகச் சிறப்புற நிகழ்ந்தது. அதபோது, திரு. புலவர் முருகவேள் எம்.ஏ., எம்.ஓ.எல். அவர்கள் “சிவஞானபோதம்” பற்றியும், திருவாசகமணி கே. எம். பாலசுப்பிரமணியம் பி.ஏ., பி.எல். அவர்கள் “பெய்கண்டார்” பற்றியும், திரு. பாலூர் கண்ணப்ப முதலியார் அவர்கள் ‘ஆணவமலம்’ என்ற பொருள் பற்றியும் சொற்பொழிவாற்றினார்கள்.

19. தருமபுர ஆணைப் பிரசார நிலையத்தார் நடத்தி வரும் மாத வழிபாட்டுக் கூட்டங்களிலும் சமாஜம் பங்கெடுத்தக்கொண்டுவருகிறது. திருவாலங்காடு, திருவிற்கோலம் (கூவம்), திரு இலம்பையங் கோட்டூர், திருமாற்பேறு, திருவிடைச்சூரம், திருப்போளூர், திருக்குறங்கணில் முட்டம், திருமாகறல், திருவன்பார்த்தான் பனங்காட்டூர், திருவோத்தூர், திருக்காளத்தி ஆகிய இடங்களில் இவ்வாண்டு மாதாந்தரக் கூட்டங்கள் நடைபெற்றன.

20. திருப்போளூர் முருகன் செந்தமிழ்க் கழகத்துடனும் சமாஜம் தொடர்புகொண்டு பணியாற்றிவருகிறது. இக்கழகத்தின் செயலர் திரு. வித்வான் அம்பை சங்கரனார் ஆவர். 4-11-60 வெள்ளிக்கிழமையன்று திருப்போளூர் முருகன் செந்தமிழ்க்கழகத்தின் இரண்டாம் ஆண்டு நிறைவு விழா, தாம்பரம் கிறித்துவக் கல்லூரித் தமிழ்த்துறைத் தலைவர் போசிரியர் திரு. பூ. ஆலாலசுந்தரஞ் செட்டியார் எம்.ஏ. அவர்கள் தலைமையில் மிகச்சிறப்புறக்கொண்டாடப் பெற்றது. பிரதிகிருத்திகைகள் தோறும் சமயச் சொற்பொழிவுகள் இக்கழகத்தில் நடைபெறுகின்றன.

சமாஜக் கட்டிடம்

சமாஜத் தலைவர் திரு. அ. சோமசுந்தரஞ் செட்டியார் எம்.ஏ. அவர்கள் அன்புடன் அளித்த நன்கொடை ரூபா 20,000 கொண்டு சமாஜத்திற்காகச் சென்னை அந்திக் கடைத்தெருவில் (Evening Bazaar) Door Nos. 2, 3, 4 (R. S. No. 10121/16) மாதம் 125 ரூபா வருவாயுள்ள மூன்று கடைகள் விலைக்கு வாங்கப்பெற்றுப் பத்திரமும் ஆவணக்களரியில் (Sub-Registrar Office) பதிவு செய்யப்பெற்றது என்பதைப் பெருமகிழ்ச்சியுடன் தெரிவித்துக்கொள்கிறோம். சமாஜம் வள்ளன்மை மிக்க

தலைவர் அவர்களுக்கு என்றும் நன்றி செலுத்தக் கடமைப் பட்டுள்ளது.

மாநாடுகளும் ஆண்டு விழாவும்

சைவ சித்தாந்த மகா சமாஜத்தின் 54-ஆம் ஆண்டு நிறைவு விழாவையொட்டிச் சைவர் மாநாடு, சைவ மங்கையர் மாநாடு, சைவ இளைஞர் மாநாடுகள் வாலாஜாபாத் இந்து மத பாடசாலையில் 1959-ஆம் ஆண்டு டிசம்பர் மாதம் 25, 26, 27-ஆம் தேதிகளில் நடைபெற்றன. அவற்றைச் சிறப்புற நடத்தித் தந்த அப்பா - திரு. வா. தி. மாசிலாமணி முதலியார் அவர்களுக்குச் சமாஜம் நன்றி தெரிவித்துக் கொள்கிறது.

அவ் விழாவைப்பற்றிய முழு விவரமும் சித்தாந்தம் மலர் 33 இதழ் 2-ல் வெளியிடப்பட்டுள்ளது. அவ்விழாவைத் துவக்கிவைத்த அறநிலையத்துறை ஆணையாளர் உயர்திரு. அ. உத்தண்டராமன் ஐ.ஏ.எஸ். அவர்களுக்கும், சமாஜப் பதிப்பு கந்தரனுபுதி நூலை வெளியிட்ட முன்னாள் உயர்நீதிபதி-உயர் திரு. வி. சுப்பிரமணிய நாடார் பி.ஏ., பி.எல். அவர்களுக்கும், அவ்விழாவில் கொடியேற்றிய உயர்திரு. வா. து. நடராஜன் அவர்களுக்கும், சைவர் மாநாட்டுத் தலைவர் சிவத்திரு. வித்வான் சோமசுந்தரத்தம்பிரான் சுவாமிகளுக்கும், சைவ மங்கையர் மாநாட்டுத் திறப்பாளர் - திருமதி. நீலாவதி இராம சுப்பிரமணியம் அவர்கட்கும், தலைவர் திருமதி. செளந்தரம் கைலாசம் அம்மையார் அவர்களுக்கும், சைவ இளைஞர் மகாநாட்டுத் திறப்பாளர் - திருமிகு. மணலி. சீனி. இராமகிருஷ்ண முதலியார், பி.ஏ. அவர்கட்கும், தலைவர் திரு. ந. சஞ்சீவி எம்.ஏ. அவர்களுக்கும், மூன்று நாட்களிலும் சொற்பொழிவாற்றிய அன்பர்கட்கும் சமாஜம் நன்றி தெரிவித்துக்கொள்கிறது.

சமய அறிவுவளர்ச்சித் தேர்வுகள்

சைவப் புலவர் தேர்வு, இளஞ் சைவப்புலவர் தேர்வு ஆகிய இரு தேர்வுகள் ஆண்டுதோறும் சமாஜத்தில் நடத்தப்பட்டு வருகின்றன. இதவரை இத் தேர்வுகளில் வெற்றிபெறுவோர்க்குப் பட்டமளிப்பு மட்டும் வழங்கப் பெற்றுவந்தது. இவ்வாண்டு சைவப் புலவர் தேர்வுக்கு மூல தனமாக ரூ. 1000 ஒரு அன்பரால் (பெயர் குறிக்கக் கூடா

தெனப் பொருள் வழங்கியோர் கேட்டுக்கொண்டபடி) வழங்கப்பட்டுள்ளது. அப் பெரியாருக்குச் சமாஜம் நன்றி செலுத்தக் கடமைப்பட்டுள்ளது. அம் மூலதனம் கொண்டு வரும் வட்டியைச் சைவப் புலவர் தேர்வில் முதன்மையாக வெற்றி பெறுவோர்க்குப் பரிசு வழங்க வேண்டுமென்று தீர்மானித்துள்ளோம். இளஞ் சைவப் புலவர் தேர்வில் வெற்றி பெறுவோருக்குப் பரிசு வழங்க மூலதனத்துக்காக நன்கொடை ரூ 50 (ஐம்பது) கொடுத்துள்ள திருவாரூர் திரு. இராஜகோபால் பிள்ளை அவர்கட்கும், சமாஜம் நன்றி யறிதலைத் தெரிவித்துக்கொள்கிறது.

இவ்வாண்டு தேர்வில் வெற்றி பெற்றவர்கள்.

- | | | |
|----------------------------------|---|--------------|
| 1. புனிதவதி | } | சைவப் புலவர் |
| 2. மங்கையர்க்கரசி | | |
| 3. சி. குமரேசப் பிள்ளை | | |
| 4. வ. கந்தசாமி—இளஞ் சைவப் புலவர் | | |

தேர்வு, யாழ்ப்பாணம், கொழும்பு, நாகர்கோயில் ஆகிய இடங்களில் நடைபெற்றது.

வினாத்தாள் குறித்தும், விடைத்தாள் திருத்தியும், தேர்வு நடந்ததை மேற்பார்வை செய்தும் உதவிய அன்பர் களுக்குச் சமாஜம் நன்றி செலுத்துகிறது.

தேவார இசை வகுப்புகள்

சமாஜத் தலைவர் திரு. அ. சோமசுந்தராஞ் செட்டியார் எம்.ஏ., அவர்கள் முயற்சியால் தேவார வகுப்புகள் ஆங்காங்கு நடத்தப்பட்டுவருகின்றன. அதற்குச் சமாஜக் கட்டிட வருவாயினின்று பொருள் வழங்கப்படுகின்றது.

பொருள் நிலை

55-வது ஆண்டு (1-12-59 முதல் 30-11-60) வரை வரவு செலவுக் கணக்கிலிருந்து எடுக்கப்பட்ட தொகுப்பேடு இத் துடன் இணைக்கப்பட்டிருக்கிறது. ஆண்டின் இறுதியில் இந்தியன் பாங்கின் இருப்பு ரூ. 727-73; பொருளாளர் கையிருப்பு ரூ. 88-78; கைவசமுள்ள புத்தகங்களின் விலை பெறுமானம் ரூ. 4263.18. பொருள் நிலை மிகவும் வருந்தத்தக்கதாக இருப்பதை அன்பர்கள் கவனித்துக்குறைவற ஆதரவு தரவேண்டுமென்று பெரிதும் மன்றாடி வேண்டுகிறோம்.

விண்ணப்பம்

சமாஜத்திற்கெனக் கட்டிடம் 3 கடைகளாகத் திரு. அ. சோமசுந்தரன் செட்டியார் எம்.ஏ. அவர்கள் கொடுத்த ரூ. 20,000 பொருள்கொண்டு வாங்கப்பட்ட தெனினும் அதைப் பயன்படுத்திக்கொள்ளும் நிலையில் கட்டிடம்மாற்றி அமைக்கப்படப் பணம் தேவையாயுள்ளபடியால் தலைவரவர்களைப்போன்று பெருமக்கள் பொருளுதவிசெய்ய முன்வர வேண்டுகிறோம். திரு. மணலி இராமகிருஷ்ண முதலியார் அவர்கள் கட்டிடநிதிக்கென வழங்குவதாக அன்புடன் தெரிவித்த ரூ. 6000-ல் வரவுவந்தது ரூ. 4000போக இன்னும் ரூ. 2000 எதிர்பார்க்கப்படுகிறது. இத்தொகை பன்மடங்கு பெருகினால்லது, சமாஜக் கட்டிடம் நல்ல இடத்திலமைந்தும் பயனளிக்கும் வகையில் சிறப்புற அமைக்கப்பட இயலாது. பெருமக்களின் நன்கொடைகள் எதிர்பார்க்கப்படுகின்றன.

நன்றி

இம் மகா சமாஜத்தைத் தோற்றுவிக்கக் காரணமாயிருந்த மறைமலையடிகள் என்று புகழ்பெற்ற சுவாமி வேதாசலம் அவர்களுக்கும், சித்தாந்தப் பேராசிரியர் நல்லசாமி பிள்ளை அவர்களுக்கும், சொல்வன்மை மிக்க ஸ்ரீலக்ஷ்மி ஞானியார் சுவாமிகள் அவர்களுக்கும், ஸ்ரீலக்ஷ்மி கல்யாணசுந்தர ய்தீந்திரர் அவர்களுக்கும் சமாஜம் நன்றி செலுத்தக் கடமைப்பட்டுள்ளது. அப்பெரியார்களின் ஒருமித்த நோக்கமும், அன்புகெழுமிய ஆர்வமும், தூய்மைமிகு எண்ணங்களுமே சமாஜத்தை இதுகாறும் இருக்க இடமின்றிய இடர்ப்பாட்டினும் நிலைநிறுத்தித் தொண்டாற்றி வரச் செய்துள்ளது.

“சித்தாந்தம்” பத்திரிகைக்குக் கட்டுரை எழுதியனுப்பிய அன்பர்களுக்கும், சமாஜக் கூட்டங்களை அடிக்கடி நடத்த இடந்தந்துதவும் இராயப்பேட்டை ஸ்ரீ பாலசுப்பிரமணிய பக்தஜன சபையினர்க்கும் சமாஜம் நன்றிசெலுத்தக் கடமைப்பட்டுள்ளது. சிறப்பு விழாக்களை நடத்துவதற்கு ஸ்ரீ கபாலீச்சரத்தில் இடமளிக்கும் கபாலீச்சர தேவஸ்தான அதிகாரிகளுக்கும் தர்மகர்த்தர்களுக்கும் சமாஜம் நன்றிபாராட்டக் கடமைப்பட்டுள்ளது. புதிய

உறுப்பினர்களை இவ்வாண்டு சேர்த்துதவிய சைவப் பெருமக்களுக்கும், “சித்தார்த்தம்” இதழைக் காலந் தாழ்த்தாது அச்சிட்டளிக்கும் சாது அச்சகத்தினர்க்கும், இவ்வாண்டு விழாக்களில் சொற்பொழிவாற்றிய அறிஞர்களுக்கும், சைவப் பணியைத் தருமபுர ஆதின சமயப்பிரசார நிலையத்தைப்போன்று நடத்திவரும் யாவருக்கும், சைவர்கள் எல்லோருக்கும் சமாதான நன்றியறிதலைத் தெரிவித்துக் கொள்கிறது.

செயற்குழுவினர் அனுமதிப்படி,

இங்ஙனம்,

சென்னை, }
25-12-60 }

கி. இராமலிங்கம்

மத. ப. தியாகராஜன்
செயலர்கள்.

சைவ சித்தார்த்த மகா சமாஜ வெளியீடுகள்

பெரிய புராணம்	...	3	00
திருவெற்பாவை - திருப்பள்ளியெழுச்சி - சமாஜப் பொன்விழா வெளியீடு (இரண்டாம் பதிப்பு)			
ராப்பர் பைண்டு	...	1	25
ஷெ கலிக்கோ பைண்டு	...	1	75
முருகன் முத்தால்—உரையுடன்	...	0	40
ஞானியார் அடிகள் திணைவு மலர்	...	2	00
சைவ சமயச் சொற்பொழிவுகள்	...	3	00
திருப்போரூர்ச் சச்சித் முறை	...	0	75
கந்தானுபூதி—பத்திரங்களுடன் கூடிய உரை	...	1	25
சமாஜப் பொன்விழா மலர்	...	0	50
சிவஞான போதம் (எளிய உரை)	...	0	12
குகார்ச்சனைத் திருமந்திரம்	...	0	06

சைவ சித்தார்த்த மகா சமாஜம்,

14, வாரன்சாலை, மயிலாப்பூர், சென்னை-4

“ சி த் த ர த் த ம் ”—மாத வெளியீடு

சமாஜ அங்கத்தினர்களுக்கு வழங்கப்படுவது.

அங்கத்தினர் ஆண்டுக் கட்டணம் ரூ. 3/-

சைவ சித்தாந்த மகா சமாஜ 55-ம் ஆண்டு வரவு செலவுக் கணக்கு

வரவு	ரூ. ந.பை	செலவு	ரூ. ந.பை
ஆரம்பக் கையிருப்பு	56 43	பிக்சட் டிபாசிட்	5000 00
ஆரம்ப இந்தியன் பாங்க் இருப்பு	662 18	கட்டிட விலை வகையறு	20376 17
சந்தா வரவு	1440 00	காகிதம் முதலியன வாங்கியது	312 68
புத்தக விற்பனை	692 00	கட்டிட ஆவணப்பதிவு	425 00
தேர்வுக் கட்டணம்	23 60	தேர்வுக்கான செலவு	4 80
தபால் வரவு	82 15	'சித்தாந்தம்' அச்சுக்கூலி முதலியன	1042 95
கட்டிட நன்கொடை	20376 17	போக்கு வரவுச் செலவு	8 64
நன்கொடை	5050 00	தபால் கூலி	343 60
பாங்கி வட்டி	36 84	விழாச் செலவுகள்	89 02
		கையிருப்பு	88 78
		ஆண்டு முடிவு பாங்கியிலிருப்பு	727 73
	28419 37		28419 37

சமாஜப் பொருள் வலிவு :	முன்னாட் பொருளாளர் திரு. T. K. சுந்தரம் பிள்ளை	
	அவர்களிடமிருந்து வரவேண்டியது	ரூ. 229 00
கையிருப்புப் புத்தகங்களின் (விற்பனை விலை) மதிப்பு		ரூ. 4268 18
புத்தக விற்பனைமூலம் பாக்கி வரவேண்டியது		ரூ. 169 75
"சைவ சமயச் சொற்பொழிவு" புத்தகம் (வரவு) மதிப்பு		ரூ. 2000 00

N. E. கலியாணசுந்தரம்,	M. சிவராமன்,	ஆறுமுக முதலியார்,	கி. இராமலிங்கம்,
ஆண்டுப் பரிசோதகர்.	மாதப் பரிசோதகர்,	பொருளாளர்.	M. P. தியாகராஜன்,
(Accountant, Madras Elec. Board)			செயலாளர்,

திருக்கேதீச்சரத்தில்

சமாஜ ஆண்டு விழா

(G. கனியாணம், M.A., D. Econ., சமாஜச் செயலர்)

சென்னைச் சைவ சித்தாந்த மகா சமாஜத்தின் 55-ஆம் ஆண்டு விழாவும், அதன் அங்கமாகச் சைவர், சைவ மங்கையர்; சைவ இளைஞர் மாநாடுகளும் இலங்கையிலுள்ள பாடல்பெற்ற பழம் பதியான திருக்கேதீச்சரத்தில் 30-12-60, 31-12-60, 1-1-1961 இந்த மூன்று நாட்களிலும் நிக்ச்சிறப்பாக நடைபெற்றன. சென்னை நகரிலிருந்தும், தமிழ் நாட்டில் பல மாவட்டங்களிலிருந்தும் ஆண், பெண்கள் சுமார் எழுபதின்மர் 23-12-60 அன்று புறப்பட்டனர். மாநாடதரைப் புனைவண்டி நிலையத்தில் வரவேற்புச் சபைப் பிரதிநிதியாக இலங்கை வருவாய்த்துறை சட்ட உதவி யாளர் திரு. சபாபதி, எம்.ஏ., எல்.எல்.பி., Bar-at-Law தன் மனைவி மக்களுடன் வந்து வரவேற்று உடன் அழைத்துச் சென்றார். மண்டபம் நிலையத்தில் கடவுச் சீட்டுக்கள் முதலிய பரிசோதனையின்போது மண்டபம் வட்டார வளர்ச்சி அலுவலர் திரு. எஸ். சுப்பிரமணியம் பி.ஏ. உதவி செய்தார். வண்ணன் குண்டு கிராம முன்சீபும், முன்பு இராமநாத புரத்தில் சைவ சித்தாந்த மகா சமாஜ ஆண்டு விழா நடக்கப் பேருதவி புரிந்தவருமான திரு. ஏ. இராம மூர்த்தி எல்லோருக்கும் கற்கண்டுப் பொங்கல், தேங்காய்ச் சாதம், தயிர்ச்சாதம் மற்றும் உபகரணங்களுடன் உணவு படைத்தார். மாற்றுக்கு மேற்பட்ட இளநீரும் வழங்கி னார். சென்னையிலிருந்து குறுக்கு வழியாகத் துத்துக்குடி விரைவு வண்டியில் வந்த சமாஜ ஆண்டு விழாத் தலைவர் திரு. ச. சச்சிதானந்தம் பிள்ளை, சமாஜத் தலைவர் திரு. அ. சோமசுந்தரம் செட்டியார், துணைத் தலைவர் திரு. நல். முரு கேச முதலியார் முதலியவர்கள் வண்டி காலந்தாழ்த்து வந்தமையின் இந்திய - இலங்கை விரைவு வண்டியைத் திருச்சிராப்பள்ளியில் பிடிக்க முடியாமற் போயிற்று. ஆனால் அங்குள்ள அன்பர்கள் துணைகொண்டு ஒரு தனி கார்மூலம் அவர்கள் மண்டபத்திற்கு உரிய நேரத்தில்வந்து சேர்த்தார்கள். தலைவர்கள் வரவில்லையே என்று பெரிதும் ஏங்கமுற்றிருந்த எங்களுக்கு மட்டற்ற மகிழ்ச்சி உண்டா

யிற்று. திரு. ச. சச்சிதானந்தம் பிள்ளையவர்கள் மண்டபத்தில் எல்லோருக்கும் இன்சுவை உண்டியளித்த திரு. இராமமூர்த்திக்கு நன்றி செலுத்தும் முறையால் அன்றாளுக்கு ஒரு சரிகை மாலை அணிவித்துப் பெருமை செய்தார்கள். சமாஜத்திற்குச் செல்லும் அங்கத்தினரை ஏற்றிச் சென்ற புகைவண்டி 29-12-60 பிற்பகல் சுமார் 2 மணிக்கு தனுஷ்கோடி துறைமுகத்தை யடைந்தது. துறைமுக அலுவலர் திரு. சி. சுப்பிரமணியம், தனுஷ்கோடி பஞ்சாயத்து நிர்வாக அலுவலர் திரு. சங்கரன், கிராம முன்சிப்பு திரு. கிருஷ்ணப் பிள்ளை முதலியவர்கள் சுங்கப் பரிசோதனையின்போது உடனிருந்து வேண்டிய உதவிகளைச் செய்தார்கள். எல்லோரும் கப்பல் ஏறினோம். இரவு சுமார் ஏழுமணிக்குப் புறப்பட்ட கப்பல் ஒன்பது மணிக்கு இலங்கைத் தலைமன்னார் துறைமுகத்தை யடைந்தது.

மாநாட்டு வரவேற்புச் சபைத் தலைவர் சர். கந்தையா வைத்தியநாதன் அன்பர்கள் இன்னும் பெண்மணிகள் முதலியோர் கப்பலில் வந்தே தாய்நாட்டிலிருந்துவந்த அனைவரையும் வரவேற்றார்கள். தலைமன்னாரிலிருந்து திருக்கேதீச்சரம் சுமார் 30 கல் தொலைவு. (ஈழ நாட்டில் கல் என்பதை கட்டை என்று கூறுகின்றனர்). ஏற்பாடு செய்யப்பட்டிருந்த பஸ், கார்கள் முதலியவற்றிலேறித் திருக்கேதீச்சரத்தை இரவு 12 மணிக்குச் சேர்ந்தோம். உணவு உண்டபின் யாவரும் அயர்ந்து உறங்கினோம்.

திருக்கேதீச்சரத்தில் தமிழ் நாட்டிலிருந்து சென்ற ஆண்கள் துருதலம் என்ற கட்டிடத்திலும், பெண்கள் அம்மா சத்திரத்திலும், ஈழநாட்டுப் பெருமக்கள் வேறு இடங்களிலும் தங்க வசதிகள் செய்யப்பெற்றிருந்தன. அங்கங்கே சமயல், சாப்பாட்டிற்கும் ஏற்பாடுகள் செய்யப்பெற்றிருந்தன. தலைவர்களுக்குத் தனி விடுதிகளும் அமைக்கப் பெற்றிருந்தன. ஆண், பெண் தொண்டர்கள் அங்கங்கே மிக்க அன்புடன் சேவை புரிந்தனர்.

30-12-60 அதிகாலை குருகுலத்தில் திரு. மறை-திருநாவுக்கரசனார் தொடங்க எல்லோரும் திருவெம்பாவை-திருப்பள்ளியெழுச்சி ஓதினோம். எல்லோரும் பாலாவி ஆற்றில் நீராடினோம். “பாலாவியின் கரைமேல்...திருக்கேதீச்சரத்தானே” என்று சுந்தார் பாடுகின்றார். காலை

திருக்கேதிச்சரநாதர் திருக்கோயிலில் வழிபாடு 'நடை பெற்றபின், திருமுறைகளுடன் தலைவர்கள் முதலியோர் மாநாடுகூடும் மணிவாசக மன்றத்திந்து ஊர்வலமாக, மேள வாத்தியம், திருமுறைகள் முழங்க அழைத்துச் செல்லப் பெற்றனர்.

சமாஜத்தலைவர் திரு. அ. சோமசுந்தரம் செட்டியார் எம்.ஏ., அவர்கள் இடபக்கொடியை ஏற்றிவைத்தார்கள். அரசாங்க முடிக்கத்துடன் எல்லோரும் மாநாட்டு மன்றத்தில் அமர்ந்தனர். ஆயிரக்கணக்கான ஈழநாட்டுப் பெருமக்கள் கூடியிருந்தனர். இறை வணக்கத்தின் பின், முன்னாள் அமைச்சர், சர். கந்தையா வைத்தியநாதன் அவர்கள் தமது வாதேற்புரையை ஆற்றினார்கள். அகன்பின் முன்னாள் அமைச்சர் திரு. சு. கதேச பிள்ளை பி.ஏ., பி.எல். அவர்கள் திறப்புரை விகழ்த்தினார்கள். வாழ்த்துச் செய்திகளைத் திரு. சு. அப்பிகைப்பாகன் அவர்கள் வாசித்தார்கள். சமாஜத் துணைச் செயலர் திரு. மா. ப. தியாகராஜ முதலியார் பி.ஏ. அவர்கள் சமாஜ ஆண்டு அறிக்கையைப் படித்தார்கள். சமாஜத் துணைத் தலைவர் திரு. கல். முருகேச முதலியார் பி.ஏ. அவர்கள், 'திருவெம்பாவை -- திருப்பள்ளியெழுச்சி' (திரு. ரா. சண்முகசுந்தரஞ் செட்டியாரியற்றிய உரையுடன்) என்ற துணைச்சமாஜ இரண்டாம் பதிப்பாக வெளியிட்டுப் பேசினார்கள். வாதேற்புக்கழகத்தினரால் அச்சிடப்பெற்ற திருக்கே தீச்சர நாவ மாநாட்டு மலர் (ஆங்கிலம், தமிழ்) நூல்களை திரு. கே. அரங்கசாமி முதலியார் பி.ஏ. அவர்கள் வெளியிட்டு அவற்றின் சிறப்பை எடுத்துக் கூறினார்கள். பின்னர் மாநாட்டுத் தலைவர் சைவப் பெரியார் திரு. ச. சச்சிதானந்தம் பிள்ளை பி.ஏ., எல்.டி. அவர்கள் தமது தலைமைப் பேருரையைச் சிறப்புற விகழ்த்தினார்கள். (இது இவ்விதழின் 31-ம் பக்கத்தில் வந்துள்ளது.) அத்துடன் காலை விகழ்ச்சிகள் முடிவடைந்தன.

மாலை 3-மணிக்குப் பேரவை கூடிற்று. தி. மு. ஞானப் பிரகாசம், பி.ஏ., பி.எஸ்சி., திரு. பி. ஆலாலசுந்தரம் செட்டியார், எம்.ஏ., திரு. கீ. இராமலிங்கனார், எம்.ஏ. இம்மூவரும் முறையே, "சைவ வாழ்க்கைக்கு வேண்டிய சூழல்", "சுந்தரமும் செத்தமிழ்ச் சுவையும்", "திருவெம்பாவை" என்றும் பொருள்கள் பற்றிச் சொற்பொழிவுகள் செய்

தார்கள். தலைவர் அவர்கள் கருத்துரை கூறினார்கள். இரவு உணவிற்குப் பின் நல்லூர் தேவஸ்தானப்பிரசாரகர் திரு. எஸ். எஸ். மணிபாகவதர் குழுவினர் கேள்வி சரிதையை இசைக்கதையாகச் செய்து எல்லோரையும் மகிழ்வித்தனர். முதல் நாள் நிகழ்ச்சிகள் இனிது முடிந்தன.

31-12-60 இரண்டாம் நாள் காலை சைவ மங்கையர் மாநாடு கூடியது. கடவுள் வாழ்த்தின் பின் திருமதி. மகேசுவரி ஸ்ரீ காரந்தா அவர்கள் வரவேற்புரை கூறினார்கள். திருமதி பண்டிதை பாலாம்பிகை தனபால சிங்கம் அவர்கள் திறப்புரை நிகழ்த்தினார்கள். சைவ மங்கையர் மாநாட்டுத் தலைவியர் திருமதி. க. ர. ஆதிவட்சுமி அம்மையார் அவர்கள் தமது தலைமைப் பேருரையை ஆற்றினார்கள். திருமதிகள் - பண்டிதை சத்தியதேவிதுரைசிங்கம், பத்மாசனி ஆறுமுகம், புலவர் சி. குழந்தையம்மாள், எம்.எல்.ஏ. இம்முவரும் முறையே "பெண்களும் சமயமும்", "காரைக்காலம்மையார்", "சேக்கிழார் கண்ட சேயிழையார்" என்னும் பொருள்கள் பற்றிச் சொற்பொருக்காற்றினார்கள். தலைவியர் கருத்துரையுடன் சைவ மங்கையர் மாநாடு இனிது நிறைவுற்றது.

அன்று பிற்பகல் 3-மணிக்குச் சைவர் மாநாடு தொடங்கியது. இறைவணக்கத்திற்குப் பிறகு திருவாளர்கள் - வித்துவான் பொன் - முத்துக்குமாரன், பி.ஓ.எல்., சி. இராமலிங்கம், எம்.ஏ.; வித்துவான் - பாலூர் கண்ணப்ப முதலியார், எம்.ஏ.; பி.ஓ.,எல். இவர்கள் முறையே, "பெரிய புராணமும் சைவ சித்தாந்தமும்", "திருவாசகத்தின் உட்கிடை", "கொடிக்கவி" என்னும் பொருள்கள் பற்றி விரிவுரை நிகழ்த்தினார்கள். தலைவர் கருத்துரை கூறிய பின் கூட்டம் முடிந்தது. இரவு உணவுக்குப்பின், இசைப் புலவர் திரு. என். சண்முகரத்தினம் குழுவினர் இசை விருந்தைப் படைத்து ஆனந்தக்கடலில் ஆழ்த்தினர்.

1-1-61 ழன்றும் நாள் காலை சைவர் இளைஞர் மாநாடு கூடியது. கடவுள் வாழ்த்துக்குப் பிறகு திரு சு. பரதிருப சிங்கம், B.Sc, Dip - in - Ed. அவர்கள் வரவேற்புரை கூறினார்கள். திறப்புரை ஆற்ற இருந்த திரு. கோ. ஆழ்வார்பிள்ளை, சி. சி. எஸ்., அவர்கள் வர இயலாமையின் அவர் எழுதியனுப்பியதை திரு. ஆ. கந்தையா அவர்கள்

வாசித்தார்கள். இளைஞர் மாநாட்டுத் தலைவர் வித்துவான்-திரு. அம்பைசங்கரனார் அவர்கள் தம்முடைய தலைமைப் பேருரையை கிகழ்த்தினார்கள். திருவாளர்கள் ச. அம்பிகைபாகன், பி.ஏ., புலவர் முருகவேள், எம்.ஏ., எம்.ஒ. எஸ்., இவ்விருவரும் முறையே "சைவ இளைஞர் இயக்கம்", "அகப் பொருளும் அருட்பொருளும்" என்னும் பொருள்கள் பற்றிச் சொற்பொழிவு செய்தார்கள். தலைவர் கருத்துரைக்குப்பின் சைவ இளைஞர் மாநாடு முடிவடைந்தது.

பகல் உணவுக்குப் பிறகு குருகுலத்தில் சமாஜ உறுப்பினர் பொதுக்கூட்டம் நடைபெற்றது. சமாஜப்பணியாளர்கள் தேர்தல் நடைபெற்றது. (விவரங்களை வேறிடத்தில் காண்க). அடுத்த சமாஜ ஆண்டு விழாவைப் பழனியில் நடத்த வேண்டுகோள் விடுத்த பழனி சைவ சித்தாந்த சபையாரின் அழைப்பைக் கூட்டம் அளவற்ற மகிழ்ச்சியுடன் ஏற்றுக்கொண்டது.

பிற்பகல் மூன்று மணியளவில் சைவர் மாநாடு தொடங்கியது. திருவாளர்கள் - கே. சிவராமன், எம்.ஏ., கே. இலட்சுமணன், எம். ஏ., ஜி. கலியாணம், M. A., D. Eeon., கே. அரங்கசாமி முதலியார், பி.ஏ. இந்த நால்வர்களும் முறையே, "அருள் தத்துவம்", "சமயமும் இன்றைய சமுதாயமும்", "செய்வச் சேக்கிழார்", "ஞான தூய்" என்னும் பொருள்கள் பற்றிச் சொற்பொழிவு வாற்றினார்கள். தலைவர் அவர்கள் சீரிய கருத்துக்கள் கிதைந்த தமது முடிப்புரையை கிகழ்த்தினார்கள்.

சமாஜச் செயற்குழுவினருள் ஒருவரான திரு. குழந்தைவேல் சாங்கர் அவர்கள் திரும்கேதிச்சாக் கோயில் திருப்பணிக்கு உன்கொண்டயாக வழங்கிய தூறு ரூபாயை சர். கந்தையா வைத்தியசாதன் அவர்கள் நன்றி கூறி ஏற்றுக் கொண்டார்கள். வரவேற்புக் கழகச் சார்பில் திரு. ச. அம்பிகைபாகன் அவர்கள் எல்லோருக்கும் நன்றி பகர்ந்தார்கள். சமாஜச் சார்பில் அதன் பொதுச் செயலர் திரு. கி. இராமலிங்கனார் அவர்கள் நகைச்சுவை ததும்ப நன்றி உரை நகின்றார்கள். இரவு உணவுக்குப் பின்னர், திருமதி மோகனம்பிகை கணேசன், செல்வி ஞானம்பிகை செல்லக்குட்டி குழுமினர் எல்லோருக்கும் இசையமுதை வழங்கி

இன்புறச் செய்தனர். மூன்று நாட்களிலும் சென்னையிலிருந்து வந்த திரு. நடராஜன், செல்வி கௌரி இவர்கள் இருவரும் தொடக்கத்திலும், முடிவிலும், சொற்பொழிவு கட்டிடையேயும் திருமுறைகள் பாடிப் பேரவையினரை மகிழ்வித்தனர்.

இலங்கை அரசாங்க விளம்பரத் துறையினர் ஊர்வலம் முதலிய மாநாட்டு கிகழ்ச்சிகளை ஒளிப்பதிவு (Film) செய்தனர். இதை முன்னின்று நடத்தியவர் திரு. குலசபாநாதன் அவர்கள் ஆவர். மூன்று நாட்களிலும் கிகழ்த்தப்பெற்ற சொற்பொழிவுகள் ஒளிப்பதிவும் செய்யப்பெற்று, அகில இலங்கை வானொலியில் ஒலிபரப்பும் செய்யப் பெற்றது. அதை நல்ல முறையில் அமைத்தவர் இலங்கை வானொலி நிலையத் தமிழ்ப்பகுதி அலுவலர் திரு. அருள் தியாகராஜா அவர்கள். மேலும் சமாஜ நடவடிக்கைகள் முழுவதையும் ஈழநாடு, வீரகேசரி, தினகரன் முதலிய இலங்கைச் செய்தித் தாள்களில் பத்தி பத்தியாக வெளியிட்டார்கள். இவ் வகையாகச் சமாஜ ஆண்டு விழா மிகச் சிறப்பாக நடைபெறப் பலரும் ஆற்றிய பணிக்கு நாம் என்ன கைம்மாறு செய்ய வல்லோம்! வரவேற்புக் கழகத்தின் உழைப்பைக் கூறுவதா, தொண்டர்களின் சேவையைப் பகர்வதா, ஈழ நாட்டுப் பெருமக்கள் தமிழ் நாட்டினரிடம் காட்டிய பேரன்பைப் புகழ்வதா, வேறு எதைச் சொல்வது! சர். கந்தையா வைத்தியநாதன் அவர்கள் தமது கோட்டிலுக்கும் (வீட்டின் பெயர்) மாநாட்டு மன்றத்திற்கும் எத்தனை முறை நடந்திருப்பார் என்பதை இறைவனே அறிவான். எளிய வாழ்க்கை—உயர்ந்த உள்ளம் (Plain living and high thinking) என்பதற்கு அவர்களே எடுத்துக் காட்டு. அவர்கள் எல்லோரிடமும் சாதாரணமாகப் பழகிய முறை “தாழ்வெனும் தன்மையோடும் சைவமாம் சமயம் சாரும் ஊழ்பெறல் அரிது” என்பதை நினைவூட்டி மின்றது. திரு. வி. அல்லிராசா, சி.சி.எஸ். அவர்கள் அமைதியாக எல்லோருடைய வசதிகளையும் கவனித்து வந்தார்கள். திரு. அம்பிகை பாகனோ என்கெல்லாம் நாம் நினைத்தோமோ அன்கெல்லாம் தோன்றி வேண்டுவன புரிந்தார்கள். தொண்டர்கள், ‘வித்தகம்பேச வேண்டாம் பணிசெய்ய வேண்டும்’ என்

பதையே குறிக்கோளாகக் கொண்டிருந்தனர். திருக்கேதீச் சரத்தில் சமாஜ ஆண்டு விழா மிகச் சிறப்பாக நடைபெறப் பணிபாற்றிய அனைவருக்கும் நன்றி பாராட்ட வேண்டும்.

விழா முடிந்த பின்னர், தமிழ் நாட்டிலிருந்து சென்ற அன்பர்கள் கொழும்பு, கண்டி, கதிர்காமம், அனுராதபுரம், யாழ்ப்பாணம் முதலிய இடங்களைச் சுற்றிப் பார்க்க வசதிகள் செய்து கொடுத்த எல்லோருக்கும் சமாஜம் நன்றி செலுத்தும் கடப்பாடுடையது.

[சைவ மங்கையர், சைவ இளைஞர் மாநாட்டு வரவேற்புரை, திறப்புரை, தலைமையுரைகள் முதலியன “சித்தாந்தம்” பின் இதழ்களில் வெளிவரும்.]

“மேன்மை கொன்சைவ நீதிவிளங்குக உலகமெல்லாம்”

உ

சிவமயம்

சைவ சித்தாந்த மகா சமாஜ

55-ஆம் ஆண்டு நிறைவு விழா

திருக்கேதீச்சரம் (இலங்கை)

சைவர் மாநாட்டுத் தலைமையுரை

[சைவப்பெரியார்-திரு. ச. சச்சிதானந்தம் பிள்ளை, பி.ஏ., எல்.டி.]

(30-12-1961)

“உல்லர் ஆற்றவும் ஞானன் குடையர்தம் அடைந்தவர்க் கருளிய வல்லர் பார்மிசை வான் பிறப் பிறப்பிலர் மலிகடன் மாதோட்டத்(து) எல்லை யின்புகழ் எந்தை கேதீச்சரம் இராப்பகல் நினைத்தேத்தி அல்ல லாசறத் தானடியினை தொழும் அன்பாரம் அடியாரே”

— திருஞானசம்பந்தர்

“முடிவொன இருவொன முக்கண்ணுடை மூர்த்தி மாவின்சளி துக்கும்பொழில் மாதோட்டன் னகரில் பாவயினை அறுப்பார்பயில் பாலாவின் கரைமேல் தேவன்னெனை ஆள்வான்றிருக் கேதீச்சரத் தானே”

— சுந்தார்

“பூழியர்கோன் வெப்பொழித்த புகலியர்கோன் கழல்போற்றி
ஆழிமிசைக் கன்மிதப்பில் அணைந்த பிரான் அடிபோற்றி
வாழிதிரு நாவலூர் வன்றெண்டர் பதம் போற்றி
ஊழிமலி திருவாத ளூர்திருத் தாள்போற்றி ” —உமாபதிசீவம்

“சிறிய ஆடியிற் பெரியமால் வரைப்பொருள் செறிந்தாக்(கு)
அறிவு நூல்களின் முடிபெலாம் அகத்தடக் கியதோர்
நெறியின் நீடிய நிகழ்சிவ ஞானபோ தத்தைக்
குறிய தீந்தமி மூலுரை குாவனைப் பணிவாம் ” —கச்சியப்ப முனிவர்

சிவநேயச் செல்வர்களே !

உங்கள் அனைவர்க்கும் அடியேனது அன்பார்ந்த வணக்கம் உரித்தாகுக. இருபதாண்டுகட்கு முன்பு ஒரு முறை யான் யாழ்ப்பாணத்திற்கு வந்து இலங்கைச் சைவப் பெருமக்களைக் கண்டு களிக்கும் பேறு எனக்கு அளிக் கப்பட்டது. இப்போது அவ்வாய்ப்பினை மீண்டும் அளித் திருக்கின்றீர்கள். அதற்காக என் உளமார்ந்த நன்றியைத் தெரிவித்துக் கொள்ளுகின்றேன். தொலைவுப் பயணங்களை மேற்கொள்ளலாகாதென்று எனது மூப்புணர்வு தடுத்தது. தடுத்தும், ஏதோ ஓர் உள்ளுணர்ச்சி, நீங்களிடும் பணியை ஏற்றுக்கொள்ளல்வேண்டும் என்று உந்தியது. “பாலாவி யின் கரைமேல்” உறைதேவன், “தாயிற் சிறந்த தயாவான தத்துவன்” ஆதலாலும், “ஆரேனும் தன்னடைந்தார் தம்மையெல்லாம் ஆட்கொள்ளவல்ல ஈச”னாதலாலும், புலமை, சாத்திர ஆராய்ச்சி, அநுபூதி இவற்றில் மேல்சிலை இன்னும் எய்தப்பெறாத இச்சிறியேற் கும், அவனருள் துணைபுரியும் என்று நம்பியே வந்துள் ளேன். “எழுத்துப்போலியும் எழுத்தென ஆளுவர் புலவோர்” என்ற முறைப்படி, என்பால் அன்புவைத்துள்ள நீங்கள் என் பேச்சில் காணும் பிழைகளைப் பொறுத்து நலத்தைமட்டும் ஏற்றருளுவீர்கள் என்று கொள்கின்றேன்.

இக்காலத்தில், நாமெல்லோரும் கருத்துன்றிக் கவனிக்க வேண்டிய சில பெருங்கடமைகளை இம் மாநாட்டில் விண்ணப்பிப்பதே எனது தலையாய நோக்கமாகும். அது பற்றிப் பேசுமுன், தோற்றுவாயாக இரண்டொரு மெய்யம்மைகளையும் மினைப்பூட்ட விரும்புகின்றேன் : முதற் கண் யான் நினைவுகூர விரும்புவது, இலங்கையின் பழமை

யும் பெருமையும். மக்களினம் முதன் முதல் தோன்றியது லெழரியா (சூமரிக்)கண்டத்தில் தான் என்பது ஆராய்ச்சியிற் பெரிதும் வல்ல சில மேனாட்டறிஞர் காட்டும் உண்மை. பல கடல்கோள்கள் நிகழ்ந்த காரணத்தால், தென்கூரி மக்கள் வடக்கு வடமேற்கு முதலிய திசைகட்டுச் சென்று தங்கித் தமது தாய்மொழியின் அடிப்படையில் பல மொழிகளை ஏற்படுத்திக்கொண்டனர் என்றும், அங்ஙனம் வடதுருவம் வரையுஞ் சென்றவர்கள் அங்குள்ள வெப்பதப்ப நிலை பெரிதும் கேடாக மாறிய பின்பு, அங்கிருந்து தெற்கும் மேற்கும் நோக்கிப் பல தேயங்களுக்குச் சென்று சேர்ந்தனர் என்றும், அதற்குள் கடற்கீழிருந்த இமயப் பகுதி வெளிப்பட்டதென்றும், அப்பகுதியில் வசதியான இடங்களில் வந்து குடியேறினர் என்றும் ஆராய்ச்சி வல்லார் கூறுப. பண்டைக் சூமரிக் கண்டத்தில் கடல்கோளால் அழிவுறாமல் எஞ்சிநிற்கும் பகுதிகளே தென்னாடும், இலங்கையும், சுமேத்திரா முதலிய பிற சில பகுதிகளுமாகும்.

இலங்கை, மிகமிகத் தொன்மையானதாயிருப்பது மட்டுமன்றி, இயற்கை யழகிலும், வளப்பத்திலும்கூடச் சாலச்சிறந்து விளங்குவதுமாகும் என்று படித்தறிந்துள்ளோன். அது அசோகர் காலத்துக்கு முன்னமே மாட்சிமை பெற்றிருந்தது. இராமாயண சரிதையில் இலங்கை முக்கியமானதோர் இடம் பெற்றிருப்பதும் யாவரும் அறிந்த உண்மை. பின்பு அசோகச் சக்கரவர்த்தியின் காலத்தில் புத்தமதம் இங்கே பரவலாயிற்று. பின்பு இலங்கைக் கயவாகு வேந்தன் சிலப்பதிகார காலத்தில் தனது நாட்டில் கண்ணகிக்குக் கோயில் சமைத்த செய்தியும், பின்பு சோழப் பேரரசு சில நூற்றாண்டு காலம் நிலவியதும் சரித்திர வாயிலாக அறியும் உண்மைகள்.

தமிழகத்திற்கும் இலங்கைக்கும் பன்னெடுங்காலமாக நெருங்கிய தொடர்பு இருந்து வந்துள்ளது. இம் மகாசம्राஜத் தளவில் பேசுங்கால், இத்தொடர்பு சம्राஜம் தோன்றிய ஆண்டு (7-7-1905) முதலாகவே இருந்துவருகிறது. 1906-ல் சிதம்பரத்தில் நடந்த மகாசம्राஜ முதலாண்டு விழாவிற்குத் தலைவாழ்ந்த பெரியார், இலங்கையின் மாபெருந்தலைவர் சர். பொன்னம்பலம் இராமநாதன் அவர்களே. பின்பு

சென்னையில் 1922-ல் நடந்த சமாஜ ஆண்டு விழாவிற்கும், 1925-ல் நடந்ததோர் சிறப்புக் கூட்டத்திற்கும்கூட அவர்களே தலைமை தாங்கிச் சிறப்பித்தார்கள். 1954-ல் விருது நகரில் நடந்த மகாசமாஜ மாநாட்டிற்குச் சர். கந்தையா வைத்தியநாதன் அவர்களும், 1955-ல் மகாசமாஜப் பொன் விழா சிதம்பரத்தில் நடந்தபோது உயர்திருவாளர் சு.நடேச பிள்ளையவர்களும் தலைமை ஏற்று விழாக்களை இனிது நடத்தி வைத்தார்கள். சமாஜ ஆண்டு விழாக்களில் தலைமை தாங்கிய ஏனைய இலங்கைப் பேரறிஞர்கள் (1) சர். ஏ. கணகசபை (1909-ல்), (2) முதலியார் - சபாரத்தினம் (1916-ல்), (3) ஸ்ரீ சுவாமிநாத பண்டிதர் (1918, 1920-ல்), (4) ஸ்ரீ வே. நாகலிங்கம் பிள்ளை (1953-ல்) என்பவர்கள்.

இம் மகாசமாஜப் பெருவிழாக்களில் தலைமை தாங்கிய இலங்கைப் பெருமக்களையுட்படும் மேலே குறித்தேன். இம் மகாசமாஜம் தோன்று முன்னமே சைவத்தைப் பேராபத்தி எனின்றும் காத்தருளிய ஸ்ரீலக்ஷ்மீ ஆறுமுக நாவலரவர்களை எந்தச் சைவரும் மறக்க இயலாது. அவரைப் பின் தொடர்ந்து, தமிழகம் போன்று தலையாய முறையில் தமிழ்த் தொண்டும் சைவத்தொண்டும் செய்த இலங்கைப் பேரறிஞர்கள் இன்னும் பலர் உளர். சைவப்பெருந்திருவாளர்கள் அம்பலவாண நாவலர், சபாபதி நாவலர், ஆறுமுகத்தம்பிரான், ஞானப்பிரகாசர், மேலைப்புலோலி நா. கதிரைவேற்பிள்ளை, இலக்குமண அடிகள், சொக்கலிங்க ஐயா அவர்கள், சி. வை. தாமோதரம் பிள்ளை, விபுலானந்த அடிகள், சிவஸ்ரீ ச. ச. குமாரசாமி குருக்கள், ஸ்ரீ நவநீத கிருஷ்ண பாரதியார் ஆகியோர் பெயர்களும் நினைவிற்கு வருகின்றன. இங்ஙனம் தமிழகமும் இலங்கையும் நெடுங்காலமாக மிக நெருங்கிய ஆன்மிகத் தொடர்புடையனவாக இருந்து வருகின்றன.

மகாசமாஜ ஆண்டு விழாக்களில் இரண்டும் உங்கள் நாட்டிலேயே இதற்கு முன்பு நடந்திருப்பதை மகிழ்ச்சியுடன் நினைவுகூர்கின்றேன். 43-வது ஆண்டுவிழா 1948-ல் யாழ்ப்பாணத்திலும், 45-வது ஆண்டுவிழா 1950-ல் கொழும்பிலும் சிறப்பாக நடைபெற்றன.

இனி, இம்மாநாடு கூடியிருக்கும் திருக்கேதீச்சுரத்தின் பெருமையையும் பற்றிப் பேசுதல் பொருத்தம்தான்.

ஆனால், யானே அதபற்றி விரிவாகச் சொல்லவேண்டிய அவசியமில்லை. ஏனெனில், இம் மகாசமாஜத்தின் துணைத் தலைவர் இராவ்சாகிப் நல். முருகேச முதலியார், இம்மாதம் வெளிவந்த "சித்தாந்தம்" பத்திரிகையின் தலையங்கமாக, "திருக்கேதிகரம் சேர்மினே" என்னும் தலைப்பில் பொருள் செறிந்த அழகிய கட்டுரை ஒன்று எழுதியிருப்பதைப் பலரும் படித்திருக்கக்கூடும். இத்தலத்தின் தொன்மை இராமாயணகாலம்வரையிற் செல்லுகிறது. மயன், இராமர், இராவணன், அருச்சுனன், பாண்டிய மன்னர்கள், சைவசமய குரவர்கள், நாவலர் பெருமான் இவர்கள் எல்லாரும் இதலத்துடன் எப்படித் தொடர்பு கொண்டவர்கள் என்பது அதில் இனிது விளக்கப்பட்டுள்ளது.

கூன்பாண்டியர் கின்றசீர் கெடுமாறாய்த் திருந்திய பின்பு அவருடனும், அவர் வாழ்க்கைத்துணை நலமாகிய மங்கையர்க்கரசியாருடனும் திருஞானசம்பந்தர் யாத்திரை செய்து பாண்டியாட்டின் பல தலங்களை வணங்கிக்கொண்டு சேதுநகரை யடைந்தார். அங்கே திருவிராமேச்சுரத்தை வழிபட்டு அந்தகரில் பலநாள் மகிழ்ச்சியுடன் தங்கியிருக்கும் போதுதான் இலங்கையிலுள்ள திருக்கோணமலையையும், திருக்கேதீச்சுரத்தையும் சேதுவிலிருந்தபடியே பாடியருளி னார் என்று அறிகிறோம். "சென்னிமதி புனைமாட மாதோட்டத்தில் திருக்கேதீச்சுரத்தண்ணல் செய்ய பாதம் உன்னிமிகப் பணிந்தேத்தி அன்பரோடும், உலவாத கிழி பெற்றார் உவகையுற்றார்" என்று தெரிவித்தருளு கின்றார் தெய்வச்சேக்கிழார். இப்பதிகத்தில் முதல் நான்கு திருப்பாசுரங்களில், மாதோட்டத்திறைவனைக் கைதொழக் "கைவினையடையா", "கெடுமிடர்வினை", "அருவினை யடையா", "மொய்த்தெழும் வினைபோம்" என்ற ஒரே பயனை வற்புறுத்தகின்றார். இவர் பாடியருளிய திருமருகற் பதிகத்தில் வரும் பதினொரு பாசுரங்களிலும், சிவ பெருமானை வழிபடுபவர்தம் முன்னைத் "திவினைகள் திரு முடனே", வினைகள் நீங்கும், அடையா என்னும் கருத்தை உறுதியாய்க் கூறியருளிடுப்பது, அக்காலத்தில் ஊழ் வினையை அடக்குமாற்றல் எதற்கும், எவர்க்கும், என்றும் இல்லை என்ற கொள்கையை மறுத்ததாகின்றது. கேதீச் சரப்பதிகத்தின் பயன் கூறும் பாசுரமானது, இப்

“பாமாலைப் பாடலாயின் பாடுமின் பத்தர்கள் பரகதி பெறலாமே” என்று கட்டுரைக்கின்றது. (பரகதி, சிவானந்தப் பெருவாழ்வைப் பெறும் நெறி.) கர்மத்திற்கு மேல் கடவுள் என்னும் பழமொழியுமுண்டு. தருமத்திற்கு மேலும் ஒரு தலைவன் உளன்.

உலகிலும், நம் நாட்டிலும், சைவ சமுதாயத்திலும், தீவினை அதிக வேகத்தோடு துன்பம்பெருக்கி வருகின்றது. இவ்வேகத்தை அடக்க “நஞ்சுண்ட கண்டன்றன்னை - என்டோள் வீசி நின்றோடும் பிரான்தன்னை” — புறக்கண்ணுலும் அகக்கண்ணுலும் காணும் நெறியை அனைவரும் வழுவாது பின்பற்றுவதே சாதனமாகும்.

சைவ சித்தாந்த மகாசமாஜ ஆண்டு விழாக்களில், சைவத்தின் தொன்மையையும் மாட்சியையும்பற்றித் தலைமையுரைகள் பன்முறை நன்கு விவரித்துள்ளன. சிந்துவெளி நாகரிகத்தைப்பற்றிச் சர். ஜான் மார்ஷல் Mohenjo Daro and Indus Civilization என்னும் அரும்பெரு நூலில் எழுதியிருப்பது பற்றியதும், அதனை Father Heras என்னும் துரைமகனார் உறுதிப்படுத்தி யிருப்பது பற்றியும், பல்லாயிரம் ஆண்டுகட்கு முன்பு இல முரியாக் கண்டம் என்ற பழந்தமிழகத்தில் வாழ்ந்தவந்த மக்களே, ஆங்கு மிகழ்ந்த கடற்கோள்களின் பின்பு வடக்கு நோக்கிச் சென்று சிந்து நதிக்கரை முதலிய இடங் களில் குடியேறிச் சிந்துவெளி நாகரிகத்திற்கு வித்திட்டனர் என்று ஆராய்ச்சி முறையில் கோவிந்தாசாரிய சுவாமிகள் கூறியிருப்பதுபற்றியும், உயர்திரு வே. நாகலங்கம் பிள்ளை யவர்கள் 1953-ல் சென்னையில் நடைபெற்ற மகாசமாஜ ஆண்டு விழாவில் தம் தலைமையுரையில் விரிவாக இனிது விளக்கியுள்ளார்கள்.

மேலும் சிவலிங்க வழிபாடு தமிழகத்தில் மட்டுமன்றி ஐரோப்பா, ஆப்பிரிக்கா, அமெரிக்கா நாடுகளிலும் மிகப் பழைய காலத்திலேயே பரவியிருந்த தென்பதை உயர்திரு. ந. சி. கந்தையா அவர்கள் தமது “சிவன்” என்னும் நூலில் விளக்கி யிருப்பதையும் குறித்துள்ளார்கள். தமிழர் யாவரும் கற்கவேண்டிய சிறந்த இக்கால ஆராய்ச்சி நூல் களுள் இஃதும் ஒன்று என்பது என் கருத்து. இவைகள் யாவும் நாம் நினைவில் வைத்திருக்க வேண்டியவை. பொழு

தின் சுருக்கங்கருதி யான் இப் பகுதியை விவரிக்காமல், சர் ஜான் மார்ஷல் சைவ சமயத் தொன்மைபற்றி வெளியிட்ட முடிபு ஒன்றை மட்டும் எடுத்துக்காட்டி மேற்செல்கின்றேன்.

1. "The Saiva Siddhanta System is the most elaborate, influential and undoubtedly the most intrinsically valuable of all the religions of India. It is peculiarly the South Indian and Tamil religion"—*Rev. G. U. Pope*

2. "This system possesses the merits of great antiquity in the Religious world ; it is heir to all that is most ancient in South India. It is a religion of the Tamil people by the side of which every other form is of comparatively foreign origin."—*Pu. C. Gowdie*

3. "Among the many revelation that Mohenjo Daro and Harappa have had in store for us, none perhaps is more remarkable than this discovery that Saivism has a history going back to the Chalcolithic Age, or perhaps even further still, and it thus takes its place as the most ancient living faith in the world."—*Sir. John Marshall*

சைவத்தின் தொன்மையைப் போலவே அதன் தத்துவங்களும் பெருஞ் சிறப்புடையன. அதன் அடிப்படை உண்மைகள் காலப்போக்கில் மாறவேண்டியவையல்ல. சைவர்கள் வணங்கும் சிவபெருமான் "ஆதியும் அந்தமும் இல்லா அரும்பெருஞ் சோதி"யாய்த் திகழ்வான். "முன்னைப் பழம் பொருட்கும் முன்னைப் பழம் பொருளா"யும், "பின்னைப் புதுமைக்கும் பேர்த்தும் அப்பெற்றிய"னாயு முள்ளவன். "சிவனோடொக்கும் தெய்வம் தேடினும் இல்லை, அவனோடொப்பாரிங்கு யாவருமில்லை" என்ற திருமந்திரத்தைப் புரிந்த அளவில் கட்டுப்படுத்திப் பார்த்துச்

சிவனை ஒரு சமயத்தவர்க்குரிய தெய்வமே எனக் கருதுதல் முறையன்று. அவனை அடைதற்குரிய சைவ சமயமும் பல சமயங்களில் ஒரு சமயம் என்ற அளவில் நிற்பது மன்று. “சைவ முதலா அளவில் சமயமும் வகுத்து, மேல் சமயங்கடந்த மோன சமரசம் வகுத்த நீ” என்று, சமரச நன்னிலை நின்ற சைவத் தாயுமானார் சிவ பரம்பொருளைக் குறிக்கின்றார். இதனால் சைவம் என்பது ஒரு நிலையில் சமயமாகவும், மற்றொரு பெரு நிலையாய் சமயாதீதமாகவும் முரணின்றியே விளங்கும் பெருமையுடையது. தாயுமானார் பாடல்களில் முதற்கண் அமைந்துள்ள பரிசுவ வணக்கப் பாடல் பெரு மாண்புடையது. “சைவ சமயமே சமயம் சமயாதீதப் பழம்பொருளைக் கைவந்திடவே மன்றுள் வெளிகாட்டும்” என்ற அவர் திருவாக்கும், இவ்விரு அடுக்குகளின் பொருத்தத்தைக் காட்டும். சைவ சமய மென்னும் மரத்தின் உச்சியிற் பழமாய்ப் பொருந்தியிருப்பது சமயாதீதம் என்று உணர்த்துகின்றது.

“கல்லாலின் புடையமர்த்து நான்மறையா நங்கமுதற் கற்றகேள்வி வல்லார்கள் நால்வருக்கும் வாக்கிற்த பூரணமாய், மறைக்கப்பாலாய் எல்லாமாய் அல்லதுமாய் இருந்ததனை இருந்தபடி இருந்து காட்டிச் சொல்லாமற் சொன்னவரை நினையாமல் நினைந்துபவத் தொடக்கை வெவ்வாம்”

என்ற அரும்பெரும் தோத்திரப் பாடலின் கருத்தாழமும், உயர்வும், தெளிவும் பெரிதும் போற்றத் தக்கவையன்றோ!

இவ்வாறு சைவமானது சமயமாகவும் சமயங் கடந்ததாகவும் அமைந்துள்ளபெருமையை நாம் உணர்ந்துபிறரும் உணரத் தொண்டாற்றவேண்டும். இக்கால மனப்பான்மையினர் பலர்க்குச் சமயம் என்ற அளவில் வெறுப்புத் தோன்றுகின்றது. அது, ‘அறிவாராய்ச்சிக்கு ஒவ்வாத குருட்டு நம்பிக்கைகளையும் பழக்க வழக்கங்களையும் உடையது’, ‘போலித்தனமும் கொடுமையும் சுயநலமும் தன்பால் உடையது’, ‘விஞ்ஞான யுகத்திற்கு ஒவ்வாதது’ என்றெல்லாம் குற்றஞ் சாட்டுகின்றனர். உலகத்தில் பல்வேறு இடங்களில்—பல்வேறு காலங்களில்—சமயத்தின் பேரால் பலர் பல கொடுமைகளை இழைத்ததுண்டு என்று சரித்திரம் தெரிவிக்கின்றது உண்மைதான். ஆனால் ஆழ்ந்து சிந்திப்

பவர்க்குச் சமயங்கள் தம் சுத்த நிலையில் எக்கொடுமைகளையும் பொய்மைகளையும் ஏற்பன அல்ல என்பதும், அச் சமயங்களைத் தவறாக உணர்ந்த அச்சமயிகளின் குற்றமும் குறைபாடுமேயாகும் என்பதும் புலப்படும்.

மனித வாழ்க்கையின் முன்னேற்றத்திற்கு உண்மையான சமய ஒழுக்கம் இன்றியமையாத ஒன்றாகும். உண்மை, நேர்மை, அன்பு, அருள் முதலிய நற்பண்புகளைக் கடவுளும் சமயமும் வழிபாடும் இல்லாமலே ஏன் வளர்த்துக் கொள்ளக் கூடாது என்று உண்மை நூடும் நல்லோர்களே சில சமயங்களிற் கேட்பதண்டு. "சமயம்" என்றால் இன்னதென்பதை அவர்கள் அறிந்துகொண்டால் அவர்கள் அதவும் அவசியம் என்று உணர்வர். தெய்வ நிலையை அடையுமுன், மனிதன், 'விலங்கல்லேன் விலங்கல்லா தொழிந்தேன் அல்லேன்' என்று தற்சோதனையில் அறிந்த வருத்தவேண்டிய விலங்கு மனிதனாகத்தான் இருக்கிறான். இவ்விலங்கின் பிடியிலிருந்து அடியோடு விலகிக் கொண்டதின், அவன் தெய்வநிலை அடைந்து விடுகின்றான். அறிவுப்பொருளாகிய ஆன்மா இப்படி விலங்கு நிலையில் அகப்பட்டுத் தவிப்பதற்குக் காரணம் என்ன என்று வினவினால், ஆணவ மலம் என்னும் ஒரு சக்தி அதனைப் பற்றிக்கொண்டு ஆட்டிவருவதே என்றும், ஆன்மாவின் அறிவை அடவே மறைத்ததிற்கும் 'ஆவாரகம்' என்னும் சக்தியும், அதனை இழித்தவழிகளில் இயங்கும்படி தூண்டும் 'அதோகியாமிகம்' என்னும் மற்றொரு சக்தியும் இந்த ஆணவ மலத்திற்குள்ளன என்றும், சைவ சித்தார்த்தம் காரணம் கூறுகின்றது.

இந்த ஆணவத்தின் பிடிப்பினின்றும் உயிர்களை விடுவிக்கும் பொருட்டே, அருள் வடிவினனாகிய இறைவன், மாணவ என்றும் பொருளிலிருந்து, உடம்பு, காரணம், உலகு, இன்ப தன்ப சிகழ்ச்சிக்குரிய பொருள்கள் இவற்றையெல்லாம் ஒரு முறைப்படி படைத்துத் தந்து அவற்றில் இவ்வான்மாக்களைப் புகுத்திப் படிப்படியே மேல் நிலைக்கு உயர்த்திவருகின்றான். இப்படி மேலேறுதற்குச் சமயநெறி அவசியமாக அமைந்தள்ளது. "சமயம்" என்பதற்கு நன்றாகச் செய்யப்பட்டது என்பது பொருள். ஆன்மாக்கள் கீழ்ப்படியிலிருந்து மேற்படிகளிலேறி உய்தற்குச்

சமய ஒழுக்கம் அவசியம். இயமம் நியமம் முதலிய எட்டுப் படிகளின் இயல்புகளையும் பயனையும் நம் சான்றோர்கள் இனிது விளக்குகின்றன. இயம நியமப் படிகளிற்கூறும் பொது ஒழுக்கங்களில் உறைந்து நின்றாலன்றி மேலடுக்கிலுள்ள சமய ஒழுக்கம் நிலைபெறுது.

“ஒழுக்கம், அன்பு, அருள், ஆசாரம், உபசாரம், உறவு, சீலம், வழக்கிலாத் தவம், தானங்கள், வந்தித்தல், வணங்கல், வாய்மை, அழுக்கிலாத் துறவு, அடக்கம், அறிவொடு அர்ச்சித்த லாதி இழுக்கிலா அறங்களானால் இரங்குவான் பணி அறங்கள்”

—சிவஞான சித்தியார்

“ஒழுக்க முதலிய இப்பதினாறும் மற்றும் அவை போல் வனவுமாகிய நன்மைகள் ஒருவனுக்கு உளவாயின், இரங்குவானது பணியாகிய அம்முயற்சி அறமாய் முடியும்.” (சிவஞான சுவாமிகள்)

ஒரு சாதகன் இப்பொது ஒழுக்கங்களை வளர்த்துக் கொண்டு சிறப்பொழுக்கமாகிய சமய ஒழுக்கத்தையும் மேற்கொண்டு, “மனமது கிணைய, வாக்கு வழத்த, மந்திரங்கள் சொல்ல, இனமலர் கையில் கொண்டு, அங்கு இச்சித்த தெய்வம் போற்றி, சினமுதல் அகற்றி வாழும்” செயலாகிய அறத்தையும் பெருக்கி வருவானாகில், அவன் விரும்பி வணங்கும் தெய்வத்தினிடமாகச் சிவபிரானே நின்று அச்செயலை ஏற்றுக்கொண்டு பயனளித்தருளுவன் என்றும் சைவ சமயம் கூறுகின்றது. சமய ஒழுக்கத்தின் நன்மையால் பொதுஒழுக்கம் நிலைகுலையாது உறுதிப்பட்டுவிடுகின்றது.

இப்படி நற்குணங்கள் நிலைபெறற்கும் சமயவாழ்க்கை தேவை. பெர்ட்ரான்ட் ரஸ்ஸெல் போன்ற மேல்நாட்டுப் பேரறிஞர் போன்ற பலர்கூட இந்த உண்மையை உரைத்து வருகின்றனர்.

“A society cannot hold together, not to speak of its achieving any progress, if it rejects God, forgets spiritual values and moves only in a labyrinth of egotistic advantages which is more or less our condition now” என்று ஒருவர் எழுதியுள்ளார். அமெரிக்கப் பேராசிரியர் வில்லியம் ஜேம்ஸ் (William

James) என்பவர் இந்து மதத்தைப்பற்றிக் கூறியதாக நம் காட்டுப் போற்றூர் டாக்டர் சி. பி. இராமசுவாமி ஐயரவர்கள் பின்வரும் கருத்தைச் சென்னையில் நடந்த கூட்டமொன்றில் தெரிவித்தார் என்று பத்திரிகை யொன்று (The Hindu) அறிவித்துள்ளது:

William James has observed that the basis and essentials of the Hindu culture lie in two facts or propositions, the first of them being that the visible world is part of a wider and more spiritual universe from which it drew its deep significance. The second idea is that the union or harmonious relation with that higher universe is the true end of human thinking and human life. Prayer or inner communion is the way and method by which this contact is established between the visible world and its continuity the spiritual universe.

இந்த உண்மையை, டாக்டர் ரோபெர்டோ அஸ்ஸாகி யோலி (Dr. Roberto Assagioli) என்னும் மனோதத்துவப் பேராசிரியர், 20-11-60 'ஹிந்து' பத்திரிகையில் வெளியிட்டுள்ளார். அவர் கருத்துக்களில் இரண்டு கீழே தரப்படுகின்றன. இவையும் நாம் கருத்துவாழ்வுக் கவனிக்கத் தக்கவை.

“What interests me most is the dynamic psychology called psychosynthesis and its possibilities for bringing about-by its ‘conquest of inner space’-a constructive solution to the acute crisis in which humanity is at present involved. This crisis has a chief cause: the growing imbalance between man’s achievements and power in the external world and this inner lack of control of the psychological forces active and dormant in him.....”

“The source of human drives is formed in inner realms of thought and feeling. Man's actions are determined by his conscious and unconscious valuation-by inner realities and motive powers. From this follows the indisputable deduction that, while doing all possible to alleviate physical ills and improve material conditions in the world, the necessary remedies of effective therapy are to be looked for, and applied from, the same inner regions of reality.” The following is a brief summary of his views:

A new “art of living” can be developed in the world if the wealth of psycho-physiological and spiritual practices found in the various Yogas of India can be properly integrated with the western methods of psychotherapy and psychological training.”

இவைபோன்ற பேரறிஞர்கள் கூற்றுக்கள் எல்லாம் உண்மையான சமய ஒழுக்கலாறுகள்—சரியை, கிரியை, யோக, ஞானப்படிிகள்—அவசியமென்று உரைத்தற்கு உதவி செய்வனவாகும்.

இதுகாறும் கூறியதிலிருந்து சமயம் மனிதனின் முன்னேற்றத்திற்கு இன்றியமையாததென்பது புலனாகும். ஆனால் அச்சமயத்தை உள்ளீடற்ற புறவேடம், அறிவிற்குப் பொருந்தாத குருட்டு நம்பிக்கை, பொருளில் ஈடுபடாத புறச்சடங்கு முதலியவற்றைக்கொண்டது என்று தவறாக எண்ணிவிடக்கூடாது. சமயம் என்பது மனிதனுக்கு மெய்ப்பொருள் நாட்டத்தில் பேருக்கத்தை எழுப்பி, அதுபவத்தில் பரம்பொருளை அகத்தும் புறத்தும் தரிசிக்க உதவும் ஆற்றல் படைத்ததோர் அருட்சக்தியாகும். இந்திய நாட்டு உபஐகுதிபதியும், இன்றைய உலகில் உள்ள பெருஞ்சிந்தனையாளரும், தத்துவ ஞான நூல் வல்லாருள் ஒருவராய் உலகெங்கும் போற்றப்படுபவருமாகிய டாக்டர்

இராதாகிருஷ்ணன் அவர்கள், "What interests you most in the world today?" என்ற வினாவிற்கு அளித்துள்ள விடை (Vide Hindu Supplement p. 25-12-1960) பல்லாயிரவர் கருத்தைக் கவர்த்திருக்கும் என்று நம்புகிறேன். "What interests me most is the apparent coming universalisation of religion—The aim of religion is to lift us from our momentary meaningless provincialism to the significance and status of the eternal to transform life's chaos and confusion into that pure and immortal essence which is the ideal possibility of human life. It is not true religion unless it ceases to be a traditional view and is a personal experience. The divinising of the life of man in the individual and the race is the dream of the great religions" என்றெல்லாம் அரிய பல உண்மைகளை அழகுற உரைக்கின்றார். எல்லாம் பரம்பொருளின் விபரபகத்துள்ளிருப்பனவே என்று அவர் கூறும்போது, "எல்லாம் சிவனென தின்றுப் போற்றி" என்பன போன்ற பல அருட்பாடற்பகுதிகளும், கடிதங்களின் தலைப்பில் பிள்ளையார் சுழி போட்டு அதன் கீழ் 'சிவமயம்' என்று எழுதும் பழக்கமும் தினைவிற்கு வருகின்றன. இயற்கையில் இறைவனைக் காண்டலும், சைவநெறிக் காட்சியே. "அவனன்றி ஓரணுவும் அசையாது எனும் பெரிய ஆப்தர் மொழி"க்கு ஆனந்த கடராஜாது ஐந்தொழில் திருக்கூத்துத் திருக்கோலம் பெரியதோர் குறிபாகும். பக்திஞான ஊற்றுமாகும்.

"The essence of devotion is the feeling of oneness with God...God is Love. In Society where there is devotion to God, there will be the reign of Truth and Love" என்று ஆசாரியா வினோபா பாவே ஒரு பிரார்த்தனைக் கூட்டத்திற்பேசினார் என்று அறிகிறோம்.

“அன்பே சிவம்”, “எவ்வுயிரும் நீங்காதுறையும் இறை சிவன் என்று எவ்வுயிர்க்கும் அன்பாயிரு” என்பன போன்ற பல வாசகங்கள் சைவ நூல்களிலும் உள். அவற்றின்படியே நாம் நடக்கமுயலுவதும், நம்மைச் சுற்றியுள்ளாரையும் அவ்வாறே நடக்க அன்பு முறையில் ஊக்குவித்து உதவுவதும் நம்மனோர் கடமையாகும்.

நம் சமய நெறியின் இயல்பையும் நோக்கையும் அது திறைவேறுவதற்காக அமைந்துள்ள குறிகளையும், அடையாளங்களையும், கோயில்களையும் அவற்றிலுள்ள மூர்த் தங்களையும், நிகழ்ச்சிகளையும், தீட்சை அநுட்டானங்களையும் வழிபாடுகளையும் பொருளுணர்ச்சியுடன் போற்றி ஏற்று வாழ்க்கையில் கொண்டுவந்தால் நம் வாழ்க்கை விரைவில் மேன்மையுறும். நம் சமய நெறி பொதுநலத்திற்கு மாறுபடாததாய் உதவி செய்வதாகவே அமையும்.

சமய நிலையும் சமயங்கடந்த மோன சமரச நிலையும் உடம்பாடாய்க் கொண்டுள்ள சைவ சமயம் பிற சமயங்களோடு நீதி திறம்பா நெறியில் ஒத்துழைக்கவும் செய்யும். இது எல்லாச் சமயங்கட்கும் தாயகமாயும் உள்ளது தானே.

“ஒது சமயங்கள் பொருள்உணரு நூல்கள்

ஒன்றோடொன் ரெவ்வாமல் உளபலவும், இவற்றுள் யாது சமயம்? பொருள்? நூல்? யாதிங்கு? என்னில்

இதவாகும், அதுவல்ல தெனும்பிணக்க தின்றி, நீதியினால் இவையெல்லாம் ஒரிடத்தே காண

நிற்பது யாது? அது சமயம் பொருள்நூல்,

ஆதலினால் இவையெல்லாம் அருமறை ஆகமத்தே

அடங்கியும் அவையிரண்டும் அரனடிக்கீழ் அடங்கும்”

என்ற சித்தியார்த் திருவாக்கு, சைவ சமயம் பிற சமயங்களைத் தன்னோடு இணைத்துக்கொண்டு மதிக்கும் இயல்பை இனிது புலப்படுத்துகிறது.

விஞ்ஞான் வளர்ச்சியின் பயன்களுள் ஒன்றாகப் பல நாட்டு மக்களும் பல வசதிகளுடன் வெகுவிநிலையில் பிற நாடுகட்குச்சென்று அங்குற்றாரோடு பழக வாய்ப்பேற்பட்டிருப்பது அன்றாட அநுபவமாகியுள்ளது. சாதி, இனம்,

மொழி, சமயம் என்பவை மக்களை இனி இவை காரணமாகப் பிரிக்கவேண்டும்தில்லை. "யாதும் ஊரே யாவரும் கேளிர்" என்ற சங்கச் செய்யுளின்படி ஒத்துவாழ வசதி வாய்த்துள்ளது. இது ஏற்படுதற்கு முன்னமே பிற பெருஞ்சமயங்களிலும் இப்பரந்த நோக்கங்கள் கொண்ட பெரியோர் சிலர் இருந்தனர். நூறுண்டுகட்கு முன்னமே ஜோசேப் கோரல் (Joseph Gorres) என்னும் ஐரோப்பிய அறிஞர் ஒருவர் பின்வருமாறு எழுதியிருப்பதாக - 'டிரேடெரிக் ஹெய்லர்' (Dr. Fredrick Heiler)...என்னும் ஜெர்மானிய தத்துவப்பேராசிரியர் ஒருவர், தாமெழுதிய How can Christian and Non-Christian Religions Co-operate என்னும் நூலில் தெரிவிக்கின்றார்.

"One Godhead alone is at work in the Universe, One religion alone prevails in it, One worship, One fundamental natural order, One law, and One Bible in all ; All prophets are One prophet ; they have spoken on One common ground in One language though in different dialects. As the great civilisations of every kind are the same, the unfolding of One life, so are also the great mythical elements of the whole world the same and the whole religious genesis is a single growth, planted by the very Spirit of God, and nourished by him with the airs of heaven and the dews of earth, unfolding itself in joy throughout all ages." இதனை விளக்கு முகத்தால் இப்பேராசிரியர் கிறிஸ்துமதத்தையும் பிற மதங்களையும் பற்றிய நூல்களை ஆராய்வோர்க்கு அநேக ஒற்றுமைப் பாடுகள் புலனாகின்றன என்றும், கிறிஸ்துவக்கொள்கைகள், வழிபாட்டு முறைகள், அமைப்புகள் பலவும் பிற மதங்களிலிருந்து தோன்றியவை என்பதும் தெரியவரும் என்றும் கூறுகின்றார்.

(தொடரும்)

ஆராய்ச்சிக்குறும் :—வித்துவான்-சோமசுந்தரத் தம்பிரான் சுவாமிகள், வித்துவான் ஆ. சிவலிங்கனார், சி. எம். இராமச்சந்திரன் செட்டியார், பி. ஏ., பி. எல்., பி. திருஞானசம்பந்தம், எம். ஏ., க. சந்திராகாந்த சாஸ்திரியார், எம். ஏ., கே. சிவராமன், எம். ஏ., (காசி), கே. இலட்சுமணன், எம். ஏ., (இலங்கை), கீ. இராமலிங்கனார், எம். ஏ.

வெளியூர் ஆலோசனைச் சபையினர் :—நீதிநாயுடு : மு. அருணாசலம் பிள்ளை, எம். ஏ., ரா. ம. சம்பந்தமூர்த்தி முதலியார், கே. கணகசபைப் பிள்ளை ; திருச்சிராப்பள்ளி : அரிமனம் - அண்ணாமலைச் செட்டியார், ஜி. வாதராஜப் பிள்ளை, பி. ஏ., பி. என். ஆர். செல்லப்ப செட்டியார் ; கன்னியாகுமரி : ஜி. வள்ளி நாயகம் பிள்ளை, ஆறுமுக நாவலர் ; திருநெல்வேலி : வி. எஸ். ஆறுமுகம் பிள்ளை, வித்துவான் - மறை திருநாவுக்கரசு, எஸ். எஸ். அருணாசலம் பிள்ளை, தே. கணபதியப்பன் ; இராமநாதபுரம் : சேவு. மெய்யப்ப செட்டியார், சொ. நாராயணன் செட்டியார், சி. டி. எம். என். நாராயணன் செட்டியார், ஆர். எம். எஸ். திருநாவுக்கரசு செட்டியார் ; மதுரை : கே. அரங்கசாமி முதலியார், பி. ஏ., வி. வி. சி. ஆர். முருகேச முதலியார், வித்துவான் ஓவைசு. துரைசாமி பிள்ளை, கருமுத்து - தி. சுந்தரம் செட்டியார், பி. எஸ்சி.; வட ஆர்க்காடு : புரிசை முருகேச முதலியார், ஆறுமுகம், எம். ஏ., பி. டி., பாலசுப்பிரமணிய முதலியார், வி. எஸ். கணபதி முதலியார் ; கோயம்புத்தூர் : கே. பி. ஆர். சுப்பராயன், எஸ். மீனாட்சிசுந்தர முதலியார், பி. ஏ., எல். டி., சி. எம். இராமச்சந்திரன் செட்டியார், பி. ஏ., பி. எல். ; கேலம் : வள்ளி செட்டியார், பி. ஏ., பி. எல்., அ. கு. காமாட்சியம்மையார், எம். ஏ., ஆர். எம். மாணிக்கம் பிள்ளை ; நேன் ஆர்க்காடு : பொன்னம்பலம் பிள்ளை, டி. கே. நாராயணசாமி நாயுடு, கே. எம். பெரியதம்பி, எம். தண்டபாணி முதலியார் ; நெங்கல்பட்டு : வா. து. நடராஜ முதலியார், சி. காளப்ப முதலியார், வித்துவான். திருஞானசம்பந்த முதலியார், ஜே. கு. வாதராஜ முதலியார், வித்துவான் - அருணை வடிவேல் முதலியார் ; பெங்களூர் : ஏ. ஆர். அண்ணாமலை முதலியார், எஸ். கணகசபைப்பதிப் பிள்ளை ; புதுவை : சேனாபதி முதலியார் ; கா. வந்தகால் : தி. சோ. தட்சிணாமூர்த்தி முதலியார், கே. எஸ். எஸ். நடேச முதலியார் ; கோழம்பு : சர். கந்தையா வைத்தியநாதன், குலசபாநாதன், அருள் தியாகராஜா, ஸ்ரீ கார்தராஜா ; யாழ்ப்பாணம் : வட்டுக் கோட்டை - நாகலிங்கம், ஏ. அருளம்பலம், சு. நடேச பிள்ளை,

பி.எ., பி.எல்., முத்துத்தம்பி, ச. அம்பிகைபாகன் பி.எ., கே. பாலகிருஷ்ணன், ஜானப்பிரகாசம்; திருக்கோலாமலை : பண்டித ஆர். வடிவேலு, எஸ். அம்பலவாணன்; மட்டக்களப்பு : க. அருஞ்சல தேசிகர், பூபால பிள்ளை; மலாய்நாடு: கே. இராமகாதன் செட்டியார், பி.எ., பி.எல்., சிவசேயன், கோவிந்தசாமிப் பிள்ளை, அ. மு. பெரியசாமிப் பிள்ளை, பழனிவேல் பிள்ளை, ஆர். வி. கச்சையா.

சந்தா நேயர்களுக்கு

சந்தா செயர்களில் சிலர் "சித்தாந்தம்" வந்து சேரவில்லையென்று அடிக்கடி எழுதவிருக்கள். கூடியவரை முகவரிப் பட்டியலில் பதிவு செய்யப்பட்டுள்ள அங்கத்தினர் யாவருக்கும் சரி பார்த்தே நமது காரியாலயத்தில் சித்தாந்த இதழ்கள் அனுப்பப்பட்டு வருகின்றன. தவறுதல் ஏற்படுவதற்கு இரண்டு காரணங்கள் : 1. முகவரி சரியாகக் கொடுக்காத காரணம். 2. அந்தந்த அஞ்சலகங்களில் சரிவாகக் கண்டுள்ள முகவரிக்கு அவைகள் சேர்க்கப்படாத காரணம். அடிக்கடி தவறுதலேற்படின் "The Superintendent of Post-Offices Local" மேலவருக்கு விண்ணப்பம் செய்ய வேண்டும். சித்தாந்தக் காரியாலயத்திற்கு விண்ணப்பித்துக் கொள் பவர்கள் பதிலெழுதத் தபால் தலைகள் (Stamps) அனுப்புவதோடு தவறின பிரதியனுப்ப 2 புதுக்காசு தபால் தலையும் அனுப்ப வேண்டும்.

இதவரை சந்தா அனுப்பாத அங்கத்தினர்களுக்குக் கவலைப் படுத்த அஞ்சலட்டை அனுப்பப்படும். அதற்குள் உடனே ரூ. 3 அனுப்பி விடவும். சந்தா எண்ணுடன் முகவரி தெளிவாக எழுதவும். அடுத்தமாதம் 5 தேதிக்குள் சந்தாத் தொகை அனுப்பாதவர்களுக்கு பிரிவரி இதழ் V. P. P. யில் அனுப்பப்படும். —சேயலாளர்

Printed at the Sadhu Press, 15, Madhava Perumal Koil Street, Mylapore by D. Mangayarkarasi and V. K. Punithavathi. Edited by Pulavar Murugavel, M.A., M.O.L. & Published by S. Satchidanandam Pillai, B.A., L.T. for the Saiva Siddhanta Maha Samajam, 14, Warren Road, Mylapore, Madras-4.